

8b

# വൈദ്യുതി

## പ്രതിസന്ധിയും പരിഹാരങ്ങളും

കേരള ശാസ്ത്രസാഹിത്യ പരിഷത്തിന്റെ  
നിർദ്ദേശങ്ങൾ



കേരള ശാസ്ത്രസാഹിത്യ പരിഷത്ത്

മലയാളം

വൈദ്യുതി പ്രതിസന്ധിയും പരിഹാരങ്ങളും

കേരള ശാസ്ത്ര സാഹിത്യ പരിഷത്ത്

അച്ചടി

സന്ധ്യാ പ്രിന്റേഴ്സ്, തിരുവനന്തപുരം

പ്രസാധനം

കേരള ശാസ്ത്ര സാഹിത്യ പരിഷത്ത്

വില—ഒരു രൂപ

KSSP

PAM/86

D/8

2/3000



# വൈദ്യുതി പ്രതിസന്ധിയും പരിഹാരങ്ങളും

ഇക്കൊല്ലം വീണ്ടും കാലവർഷം ചതിച്ചു. ജൂൺ 10 ന് തുടങ്ങിയ ഏതാണ്ട് പൂർണ്ണമായ പവർ കട്ട് ഒരു മാസത്തിലധികം നീണ്ടുനിന്നു. മിക്കവാറും എല്ലാ ഫാക്ടറികളും ലേ ഓഫിലായിരുന്നു. രണ്ടു ലക്ഷത്തോളം തൊഴിലാളികളെ ഇത് സാരമായി ബാധിച്ചു. ഭിന്ന പ്രതിരണ്ടുകോടി രൂപയുടെ ഉൽപാദനനഷ്ടം സൃഷ്ടിച്ചു. ഇതുകൊണ്ടുണ്ടായ നഷ്ടം നികത്താനാകാതെ പല വ്യവസായങ്ങളും പൂട്ടിപ്പോകാനിടയുണ്ട്. പവർ കട്ട് പിൻവലിച്ചെങ്കിലും താമസിയാതെ വീണ്ടും ഏർപ്പെടുത്തേണ്ടിവരും. ഇനിയങ്ങോട്ടുള്ള വർഷങ്ങളിൽ കേരളത്തിന്റെ വൈദ്യുതി ആവശ്യവും ലഭ്യതയും തമ്മിലുള്ള വിടവ്—പവർകട്ടിന്റെ തോത്—കുടിക്കുടി വരുന്നതാണ്. വ്യവസായവൽക്കരണം മന്ദീഭവിക്കുന്നതാണ്.

എന്താണിതിനു കാരണം? ആരാണിതിന് ഉത്തരവാദികൾ? എന്താണിനി ചെയ്യേണ്ടത്? വൈദ്യുതി ബോർഡിന്റെയും അതിനെപ്പോലെ ചിന്തിക്കുന്ന മറ്റു പലരുടേയും അഭിപ്രായപ്രകാരം.

1 സൈലന്റ് വാലി പദ്ധതി നിർത്തിവെച്ചതും ബോർഡിന് ആവശ്യമായത്ര പണം നൽകാത്തതുമാണ് കാരണം.

2 ശാസ്ത്രസാഹിത്യ പരിഷത്തും പരിസ്ഥിതിവാദികളുമാണ് ഉത്തരവാദികൾ.

3 സൈലന്റ് വാലിയും കുറിയൻകുട്ടി-കാരപ്പാറയുമടക്കം എല്ലാ ജലവൈദ്യുത പദ്ധതികളും നടപ്പാക്കാൻ അനുമതി അർജ്ജ്വ ആവ



ശ്രദ്ധയോടെ ഫണ്ടു നൽകുക, കൂടാതെ ആണവനിലയം സ്മാപിക്കുക- ഇതാണ് ഇനി ചെയ്യേണ്ടത്.

ഈ മൂന്ന് ന്യായവാദങ്ങളും തെറ്റാണ്. സൈലന്റ് വാലി പദ്ധതിയുടെ ഇരട്ടിയിലധികം ഉൽപ്പാദന ശേഷിയുള്ള ഇടമലയാർ, ഇടുക്കി മൂന്നാം ഘട്ടം, ശബരിഗിരി ആഗ്നൈറ്റ് ഷൻ, എന്നിവയുടെ പണി എത്രയോ മുൻപു തീരേണ്ടതായിരുന്നു. അവയുടെ പണി തീരാത്തതാണ് ഇന്നത്തെ ദുരവസ്ഥക്കു കാരണം. ഇത്തരത്തിലുള്ള ദുരവസ്ഥകൾ സംജാതമാകുമെന്നും അതുകൊണ്ടുണ്ടാകാവുന്ന നഷ്ടം ഒഴിവാക്കാൻ മുൻകൂട്ടി നടപടികൾ സ്വീകരിക്കണമെന്നും 1975 മുതൽ ശാസ്ത്രസാഹിത്യ പരിഷത്ത് പറയാൻ തുടങ്ങിയിരുന്നു. അത് കേൾക്കാൻ കൂടി കൂട്ടാക്കാതിരിക്കുകയും നിർമ്മാണത്തിലിരിക്കുന്ന പദ്ധതികൾ ഇട്ടു നീട്ടുകയും സൈലന്റ് വാലി പദ്ധതിക്ക് ബദലായി നിർദ്ദേശിക്കപ്പെട്ട താപനിലയം വേണ്ടെന്നു പറയുകയും ചെയ്ത ഇലക്ട്രിസിറ്റി ബോർഡ് അധികൃതരാണ് ഇന്നത്തെ ദുരവസ്ഥയുടെ പൂർണ്ണ ഉത്തരവാദികൾ. ഒരു വശത്ത് പണി നടന്നുകൊണ്ടിരിക്കുന്ന ജലവൈദ്യുത നിലയങ്ങളുടെ പണി യുദ്ധകാലാടി സ്മാനത്തിൽ പൂർത്തീകരിക്കുകയും മറുവശത്ത് ഒരു കൽക്കരിതാപനിലയത്തിന്റെ പണി ആരംഭിക്കുകയും അതിവേഗത്തിൽ അത് പൂർത്തീകരിക്കുകയുമാണ് ഉടനെ ചെയ്യേണ്ട കാര്യങ്ങൾ ഗുരുതരമായ പരിസ്ഥിതി പ്രശ്നങ്ങളില്ലാത്ത മറ്റ് ജലവൈദ്യുത പദ്ധതികൾ ഏറ്റെടുത്ത് അതിവേഗത്തിൽ പണിതീർക്കുക, ഒപ്പം താപനിലയങ്ങളും പണിയുക. എന്നതായിരിക്കണം ഈ നൂറ്റാണ്ട് അവസാനിക്കും വരെയുള്ള പരിപ്രേക്ഷ്യം. കൽപാക്കത്തെ ഇപ്പോഴത്തെ സെറ്റിൽ 4 റിയാക്ടറുകൾ കൂടി സ്മാപിക്കാവുന്നതാണ്. അതിൽനിന്നും കേരളത്തിന് 100 കോടി യൂണിറ്റ് വൈദ്യുതി കിട്ടും.

മേൽപ്പറഞ്ഞ കാര്യങ്ങൾ നമുക്ക് കുറച്ചുകൂടി വിശദമായി പരിശോധിക്കാം.

കേരളത്തിലെ വൈദ്യുതി ശേഷി പരിമിതമാണെന്നും പൂർണ്ണമായി പൂഷണം ചെയ്താൽ പോലും അത് 1990 വരെക്കു കൂടി മതിയാവില്ലെന്നും അതിനിടക്കുതന്നെയുണ്ടാവുന്ന കാലവർഷപ്പിഴവുകൾ പവർകട്ടിലേക്കും ഗുരുതരമായ സാമ്പത്തിക നഷ്ടത്തിലേക്കും നയിക്കുമെന്നും ആണ് 1975 ൽ പരിഷത്ത് പറഞ്ഞത്. കാലാവർഷത്തിൽ



ഗണ്യമായ ഏറ്റെടുപ്പിലൂടെ ഉണ്ടാകും എന്ന് എല്ലാവർക്കും അറിയാം. ഏറ്റെടുപ്പിലൂടെ വ്യക്തമാണ്. അതിനാൽ ജലവൈദ്യുത നിലയങ്ങളെ 'പീക് ലോഡ്' നിലയങ്ങളായും താപനിലയങ്ങളെ 'ബേസ് ലോഡ്' നിലയങ്ങളായും പ്രവർത്തിപ്പിക്കുക എന്നത് ലോകമെമ്പാടും അംഗീകരിച്ചിട്ടുള്ള ഒരു നടപടിക്രമമാണ്. കേരളത്തിൽ താപനിലയങ്ങൾ ഇല്ലാത്തതിനാൽ ഇത് സാധിക്കുന്നതല്ല.

എന്താണ് 'പീക് ലോഡ്', എന്താണ് 'ബേസ് ലോഡ്' എന്ന് പറയാം. ഒരു വീട്ടിൽ 60 വാട്ടിന്റെ 8 ബൾബുകളും 70 വാട്ടിന്റെ നാലു ഫാനും 1500 വാട്ടിന്റെ (1.5 k W) ഒരു ഹീറ്ററും ഉണ്ടെന്നു വയ്ക്കുക. സന്ധ്യക്ക് എല്ലാവിളക്കും എല്ലാ ഫാനും ഹീറ്ററും ഓണാക്കിയാൽ ആകെ 2260 വാട്ട് (2.26 k W) ശക്തി ആവശ്യമായി വരുന്നു. ഹീറ്റർ രണ്ടുമണിക്കൂർ നേരവും വിളക്കുകൾ നാലു മണിക്കൂർ നേരവും ഫാനുകൾ എട്ടു മണിക്കൂർ നേരവും പ്രവർത്തിപ്പിച്ചാൽ ആകെ 7.16 കിലോവാട്ട്—മണിക്കൂർ 7.16 യൂണിറ്റ്—ഊർജ്ജം ചെലവാകുന്നു. ഇത് 300 വാട്ട് 24 മണിക്കൂർ നേരം തുടർച്ചയായി ഉപയോഗിക്കുന്നതിന് സമാനമാണ്. 300 വാട്ടിനെ 'ശരാശരി ലോഡ്' എന്നും 2.26 k W നെ 'പീക് ലോഡ്' എന്നും പറയുന്നു. സംസ്ഥാനത്തുള്ള എല്ലാ വീടുകളിലും ഫാക്ടറികളിലും കടകളിലും മറ്റു സ്ഥാപനങ്ങളിലും പല തരത്തിലുള്ള ഉപകരണങ്ങൾ പല സമയങ്ങളിൽ പ്രവർത്തിക്കുന്നു. ദിവസത്തിന്റെ ഓരോ സമയത്തും ആവശ്യമായി വരുന്ന ശക്തി വ്യത്യസ്തമായിരിക്കും. ചില സമയങ്ങളിൽ അത് വളരെ കൂടുകയും ഒരു മുർധന്യാവസ്ഥയിൽ എത്തുകയും ചെയ്യുന്നു. ഈ സന്ദർഭത്തിൽ വേണ്ട ശക്തിയെ വ്യൂഹത്തിന്റെ 'പീക് ലോഡ്' എന്നു പറയുന്നു. ഒരു ദിവസം മൊത്തം ഉപയോഗിക്കുന്ന ഊർജ്ജത്തെ 24 കൊണ്ട് ഹരിച്ചാൽ 'ശരാശരി ലോഡ്' കിട്ടുന്നു. ദിവസത്തിൽ ഏറ്റവും കുറഞ്ഞതോ അതിൽ കുറച്ചു കൂടുതലോ ആയ ശക്തി ഡിമാൻറിനെ 'ബേസ് ലോഡ്' എന്നും വിളിക്കുന്നു.

പീക് ലോഡ് സമയത്ത് ആവശ്യക്കാർക്ക് മുഴുവൻ വൈദ്യുതി നൽകണമെങ്കിൽ പവർ സ്റ്റേഷനുകളിൽ ആവശ്യമായത്ര ജനറേറ്ററുകളും ശക്തിയുൽപ്പാദനശേഷിയും ഉണ്ടായിരിക്കണം. വേണ്ടത്ര ഊർജ്ജം നൽകാനാവട്ടെ ജലസംഭരണികളിൽ വെള്ളമോ കൽക്കരിയാർഡിൽ കൽക്കരിയോ ഉണ്ടായിരിക്കണം. ഇടുക്കി പദ്ധതിയിൽ മൊത്തം



6 ജനറേറ്ററുകളിൽ നിന്നായി 780 മെഗാവാട്ട് (1.മെഗാവാട്ട് 1000 കിലോ വാട്ട്) ശക്തി ഉൽപാദിപ്പിക്കാം. എന്നാൽ റിസർവോയറിലെ ജലം, കൊല്ലത്തിൽ 365 ദിവസവും ശരാശരി 230 മെഗാവാട്ട് ശക്തി ഉൽപാദിപ്പിക്കാനേ മതിയാവൂ.

കൽക്കരി നിലയങ്ങളെ സാധാരണ നിലയിൽ 50-60 ശതമാനം ശേഷിയിലേ പ്രവർത്തിപ്പിക്കാറുള്ളൂ. പക്ഷേ ആവശ്യമുണ്ടെങ്കിൽ 70-80 ശതമാനം ശേഷിയിലും പ്രവർത്തിപ്പിക്കാം. ധാരാളം കൽക്കരി, ഉണ്ടായാൽ മതി. അത് കാലാവസ്ഥയെ ആശ്രയിക്കുന്നില്ല. കുറഞ്ഞ വർഷങ്ങളിൽ ഇവയെ ഏറ്റവും ഉയർന്ന ശേഷിയിൽ പ്രവർത്തിപ്പിക്കുകയും 'പീക് ലോഡ്' ഉള്ള സമയത്തു മാത്രം ജലവൈദ്യുത നിലയങ്ങളെ പ്രവർത്തിപ്പിക്കുകയും എന്നതാണ് സാധാരണ പതിവ്. കേരളത്തിൽ ജലവൈദ്യുതി നിലയം മാത്രമേ ഉള്ളൂ. അതിനാൽ കാലവർഷം പാഴാക്കുമ്പോൾ സഹായത്തിന് താപനിലയമില്ലാതെ വരികയും പവർകട്ട് അനിവാര്യമായിത്തീരുകയും ചെയ്യുന്നു. രണ്ടു തരം നിലയങ്ങൾ ഉണ്ടെങ്കിലും ആവശ്യത്തിന് മതിയാകാതെ വന്നാൽ പവർകട്ട് വേണ്ടിവരാറുണ്ട് എന്നത് ശരിതന്നെ. ഇത് താരതമ്യേന കുറഞ്ഞ തോതിലായിരിക്കും.

## സൈലൻറ് വാലി പദ്ധതിയും പവർകട്ടും

ഇവ രണ്ടും തമ്മിൽ ഒരു ബന്ധവുമില്ല. സൈലൻറ് വാലി പദ്ധതിയുടെ പണി 1978ൽ തന്നെ ആരംഭിച്ചിരുന്നെങ്കിൽ പോലും 1990 നു മുൻപ് തീരുമായിരുന്നില്ല. അതിനേക്കാൾ എത്രയോ മുൻപ് ആരംഭിച്ച ഇടമലയാർ പദ്ധതിയുടെ പണി ഇപ്പോഴും തീർന്നിട്ടില്ല. അതിനാൽ സൈലൻറ് വാലി പദ്ധതിയെക്കുറിച്ച് ഒരു തർക്കവും ഉണ്ടായില്ലെങ്കിൽപ്പോലും ഇന്നത്തെ പവർകട്ടിൽ ഒരു വ്യത്യാസവും ഉണ്ടാവില്ല. നേരെമറിച്ച് ഇടമലയാർ പദ്ധതിയും ഇടുക്കി മൂന്നാം ഘട്ടവും ശബരിഗിരി ആഗ്നൈറ്റ് ഫാക്ടറും പറഞ്ഞ സമയത്ത് പണി തീർന്നിരുന്നെങ്കിൽ അടുത്ത കാലത്തുണ്ടായ പവർകട്ടുകൾ ഉണ്ടാകുമായിരുന്നില്ല. ഇടുക്കി മൂന്നാം ഘട്ടവും ശബരിഗിരി ആഗ്നൈറ്റ് ഫാക്ടറും 1979-80 ൽ തന്നെ പണി പൂർത്തിയാക്കേണ്ടതായിരുന്നു. ഇവ രണ്ടും കൂടി 50 കോടി യൂണിറ്റ് വൈദ്യുതി നൽകുമായിരുന്നു. ഇടമലയാർ പദ്ധതിയുടെ പണി 1982-'83 ൽ തീരേണ്ടതായിരുന്നു. ഇത് 32 കോടി യൂണിറ്റ് നൽകുമായിരുന്നു. ഇടമലയാർ പദ്ധതി



തിയ്യുടേയും ശബരിഗിരിയുടേയും പണി ഇന്നും പൂർത്തിയായിട്ടില്ല. ശാസ്ത്ര സാഹിത്യപരിഷത്തോ, ചില മന്ത്രിമാരും ഉദ്യോഗസ്ഥരും പറയുന്നപോലെ, തൊഴിലാളികളോ അല്ല ഇതിന് ഉത്തരവാദി. ബോർഡ് തന്നെയാണ് ഇതിന് ഉത്തരവാദി.

സൈലന്റ് വാലി പദ്ധതിയുടെ കാര്യത്തിൽ പരിഷത്ത് ഇടപെട്ട രീതി മറ്റുള്ളവരുടേതിൽ നിന്ന് തുലോം വ്യത്യസ്തമായിരുന്നു. ശുദ്ധ പ്രകൃതി സ്നേഹത്തിന്റേതായ ഒരു നിലപാട് ശാസ്ത്ര സാഹിത്യ പരിഷത്ത് ഒരിക്കലും എടുത്തിരുന്നില്ല. (മറ്റുള്ളവരിൽ ചിലർ എടുത്തിരുന്നു) ഹ്രസ്വകാലാടിസ്ഥാനത്തിലും ദീർഘകാലാടിസ്ഥാനത്തിലും സമൂഹത്തിന്റെ പരമാവധി ഗുണം ആണ് കണക്കിലെടുത്തിരുന്നത്. കേരളത്തിന്റെ മൊത്തം ഊർജ ഡിമാന്റ്, മലബാറിന്റെ ആവശ്യങ്ങൾ, പാലക്കാടിന്റെ പിന്നോക്കാവസ്ഥ ഇവയാണ് ആദ്യം പരിശോധിച്ചത്. ജീൻ വൈവിധ്യ സംരക്ഷണത്തിന്റെ പ്രശ്നം ഉന്നയിച്ചപ്പോഴും ജലചക്രനിയന്ത്രണത്തിൽ കാടുകൾക്കുള്ള പ്രാധാന്യം ഉന്നയിച്ചപ്പോഴും സമൂഹത്തിന്റെയൊക്കെ, താൽപര്യങ്ങളെ പരിഗണിച്ചിരുന്നുള്ളൂ. വനം സൂക്ഷിക്കണമെന്നു പറയുന്നത് ജനങ്ങൾക്കൊക്കെ വേണ്ടിയാണ്. കുറച്ചുപേരുടെ ലാഭത്തിനുവേണ്ടി അത് വെട്ടിവിൽക്കപ്പെടരുത് എന്നാണ് പരിഷത്ത് പറയുന്നത്. മലബാർ പ്രദേശത്തെ നിലവിലുള്ള ഊർജ പ്രശ്നം എങ്ങനെ ഉടൻ പരിഹരിക്കാം? ദീർഘകാലാടിസ്ഥാനത്തിൽ എന്തുചെയ്യാം? പിന്നോക്ക പ്രദേശങ്ങളിൽ എന്തെന്ന് പ്രവർത്തനങ്ങൾ നടത്താം? എന്നൊക്കെ വ്യക്തമാക്കിക്കൊണ്ടുമാത്രമാണ് സൈലന്റ് വാലി പദ്ധതി ഉടനെ തുടങ്ങരുതെന്ന് പരിഷത്ത് പറഞ്ഞത്. എന്നാൽ ഗവൺമെന്റ് അത് അംഗീകരിച്ചില്ല. കേരളത്തിൽ താപനിലയം ഒരിക്കലും വേണ്ട എന്ന ഒരു നിലപാടാണ് അവർ എടുത്തത്. സൈലന്റ് വാലി പദ്ധതി കേരളത്തിന്റെ എല്ലാ വൈദ്യുതി പ്രശ്നങ്ങളും പരിഹരിക്കും എന്ന് അവർ ഉദ്ഘോഷിച്ചു. മാത്രമല്ല ആ പദ്ധതി ലോക പരിസ്ഥിതിയെ ആകെ മാറ്റി മറിക്കുമെന്നൊക്കെ പരിഷത്ത് പറഞ്ഞതായി പ്രചരണവും നടത്തി. പരിഷത്തിനെതിരായ പ്രചരണം ശക്തിപ്പെട്ടപ്പോൾ, 'സമുദ്രത്തിൽ മഴയില്ലേ, അവിടെ കാടുണ്ടോ?' മുതലായ വിഡ്ഢിചോദ്യങ്ങളും 'നിങ്ങൾക്ക് മനുഷ്യനോ വലുത് കുരങ്ങനോ വലുത്?' എന്ന് തുടങ്ങിയയിട്ടുള്ള ആക്ഷേപഹാസ്യചോദ്യങ്ങളും ഒക്കെ അവർ ചോദിക്കുകയുണ്ടായുണ്ടായിട്ടുണ്ട്. കാലാവസ്ഥ ക്രമപ്പെടുത്തുന്നതിലും ജല



ചക്രത്തെ ക്രമപ്പെടുത്തുന്നതിലും കാടിനുള്ള പ്രാധാന്യത്തെക്കുറിച്ച് അധികൃതർ പൂർത്തിയാക്കേണ്ടിരുന്ന അവജ്ഞാപൂർവ്വമായ മനുഷ്വർത്ഥം കേരളത്തിന്റെ പരിസ്ഥിതിയെ തകരാറിലാക്കിക്കൊണ്ടിരിക്കുകയാണ്.

## ആറാം പദ്ധതി രൂപീകരണം

ആറാം പഞ്ചവത്സര പദ്ധതിക്ക് രൂപം കൊടുക്കുന്നതിനായി നിരവധി ടാസ്ക് ഗ്രൂപ്പുകളും സ്റ്റാൻഡിംഗ് കമ്മിറ്റികളും ഉണ്ടായിരുന്നു. അതിൽ ഇലക്ട്രിസിറ്റി ബോർഡ് അധികൃതർ താപനിലയ്ക്കായി എതിരായി ശക്തമായ നിലപാടെടുത്തു. പരിഷ്കൃത പ്രവർത്തകർ അവയുടെ ഒഴിവാക്കാനാകാത്തതെക്കുറിച്ചും വാദിച്ചു. അങ്ങനെ സ്റ്റാൻഡിംഗ് കമ്മിറ്റി റിപ്പോർട്ടിൽ എതിരും അനുകൂലവും ആയ രണ്ടിപ്രായവും രേഖപ്പെടുത്തി. എന്നാൽ ഇത് നടപ്പാക്കുന്നതിന് ഉത്തരവാദിപ്പെട്ടത് ഇലക്ട്രിസിറ്റി ബോർഡ് ആകയാൽ താപനിലയ്ക്കായി എതിരായ നിലപാട് തുടർന്നു പോന്നു. 1982-83 ലെ കാലവർഷപ്പിഴയാണ് അവരുടെ കണ്ണു തുറപ്പിച്ചത്. എന്നിട്ടും താപനിലയ്ക്കായി സ്ഥാപിക്കാനായി അനുയോജ്യമായ സ്ഥാനങ്ങൾ നിർണ്ണയിക്കാൻ പോലും അവർക്ക് കഴിഞ്ഞിട്ടില്ല. താപനിലയ്ക്കായി എതിരായി ഉന്നയിച്ചിരുന്ന വാദങ്ങൾ സ്വയം വിഴുങ്ങേണ്ടുന്നതെങ്ങനെ എന്ന് അവർക്കറിയില്ല. കേന്ദ്ര ഗവൺമെന്റിന്റെ ചോദ്യങ്ങൾക്ക് ഉത്തരം നൽകാൻ അവർക്ക് കഴിയുന്നില്ല. അങ്ങനെ വിലയേറിയ മൂന്നുകൊല്ലം കടന്നു പോയി. കൽപ്പാക്കം, നെയ്വേലി, രാമഗുണ്ടം എന്നീ കേന്ദ്രനിലയങ്ങളിൽ നിന്ന് കേരളത്തിന് അവകാശപ്പെട്ട 110 കോടി യൂണിറ്റ് വൈദ്യുതി (പ്രതിദിനം 32 ലക്ഷം യൂണിറ്റ്) ഏത്രയും വേഗം ലഭ്യമാക്കാൻ വേണ്ട നടപടികൾ അന്നേ ഏടുക്കേണ്ടതായിരുന്നു. (ഇടമലയാർ പദ്ധതിയുടെ മൂന്നു മടങ്ങും സൈലന്റ് വാലി പദ്ധതിയുടെ രണ്ടു മടങ്ങും വരും ഇത്.) അപ്പോൾ വില കൂടുതലാണെന്നു പറഞ്ഞ് വേണ്ടെന്നു വയ്ക്കുകയാണുണ്ടായത്. രാമഗുണ്ടത്തു നിന്നോ കൽപ്പാക്കത്തു നിന്നോ ഇപ്പോഴും നേരിട്ട് കിട്ടാൻ മാർഗ്ഗമില്ല. സേലം- തൃശ്ശൂർ 400 kV പ്രേഷണ ലൈനിന്റെ പണി പൂർത്തിയാക്കാൻ ഒരു സമ്മർദ്ദവും ചെലുത്തുന്നില്ല. കർണാടകം വഴി കൊണ്ടുവരേണ്ടിവരുന്ന വൈദ്യുതി ഇല്ലാതെ വന്നാലുള്ള നഷ്ടം മാനസികമായി ഉൾക്കൊണ്ടിരുന്നില്ല, ബോർഡ് അധികൃതർ. ഇപ്പോൾ പവർകട്ട് വന്നപ്പോൾ, പ്രതിദിനം രണ്ടു കോടി



രൂപ നഷ്ടപ്പെട്ടു എന്നു പറയുന്നു. ചെറിയ തുകയല്ല ഇത്. ഇതിലെ പകുതി നഷ്ടം സഹിക്കേണ്ടത് തൊഴിലാളി വർഗമാണ്. ഇന്നാട്ടിലെ അധ്വാനിക്കുന്ന ജനങ്ങളെ ഈ പരിതസ്ഥിതിയിൽ കൊണ്ടുചെന്നെത്തിച്ചതിൽ ബോർഡധികൃതരും, വകുപ്പു കൈകാര്യം ചെയ്തിരുന്ന മന്ത്രിമാരും ഒരേപോലെ കുറ്റക്കാരാണ്.

കഴിഞ്ഞിടത്തോളം കഴിഞ്ഞു. നഷ്ടപ്പെട്ട സമയം തിരിച്ചെടുക്കാൻ സാധിക്കില്ല. മുതലാളിമാർ തങ്ങളുടെ നഷ്ടം നികത്തിയെടുത്തുകൊള്ളും. പക്ഷേ, തൊഴിൽ നഷ്ടപ്പെട്ട തൊഴിലാളികൾക്ക് അതുകൊണ്ടുണ്ടായ നഷ്ടം നികത്തിയെടുക്കാൻ ഒരു മാർഗവും ഇല്ല. ഭാവിയിലെ നഷ്ടം കുറയ്ക്കാൻ എന്തുവേണം എന്നതാണ് ആലോചിക്കേണ്ടത്. ഇവിടെ മൂന്നു കാര്യങ്ങൾ ആലോചിക്കേണ്ടതുണ്ട്.

- 1 എത്രയും വേഗം നടപ്പു പദ്ധതികൾ പൂർത്തീകരിക്കുകയും കൂടുതൽ വൈദ്യുതി കേന്ദ്രപദ്ധതികളിൽ നിന്നുള്ള വിഹിതമായി ലഭ്യമാക്കുകയും ചെയ്യുക.
- 2 വരുന്ന 15 കൊല്ലത്തേക്കുള്ള യാഥാർത്ഥ്യത്തിന് നിരക്കുന്ന വൈദ്യുതി ഉൽപാദനവിതരണ ആസൂത്രണം നടത്തുക. അവ നടപ്പിലാക്കാൻ ആവശ്യമായ എല്ലാ സമ്മർദ്ദങ്ങളും ചെലുത്തുക.
- 3 ആകെ ലഭ്യമായ വൈദ്യുതി വിതരണം ചെയ്യുന്നതിൽ സമൂഹത്തിലെ പരമാവധിപേർക്ക് പരമാവധി മെച്ചം ഉണ്ടാക്കുന്ന തരത്തിൽ പുതിയ മാനദണ്ഡങ്ങൾ ആവിഷ്കരിക്കുക.

## അടിയന്തിര സഹായം

രാമഗുണ്ഡത്തു നിന്നും കൽപ്പാക്കത്തുനിന്നുമായി ഇപ്പോൾ നമുക്ക് പ്രതിവർഷം 80 കോടിയുണിറ്റിലേക്കാൻ അവകാശമുണ്ട്. രാമഗുണ്ഡം ഏതാണ്ട് 1500 കി. മീ. അകലെയാണ്. കൽപ്പാക്കം 700 കിലോമീറ്ററും. 400 K V ദക്ഷിണമേഖല ഗ്രിഡ് പൂർത്തിയായിട്ടുണ്ടില്ല. സേലം-തൃശ്ശൂർ ലൈൻ പൂർത്തിയാക്കാത്തതിൽ തമിഴ്നാടിന്റെ സാഹചര്യം ഉണ്ട്. ഇപ്പോൾ ആന്ധ്ര-കർണാടക ഗ്രിഡുകളിലൂടെ—വൈദ്യുതി വ്യൂഹത്തിന് ആകെയുള്ള



പേരാണു് ഗ്രിഡു് എന്നതു്—കൊണ്ടുവരണം. ഈ ഗ്രിഡുകൾ അതാതു് സംസ്ഥാനങ്ങളുടെ ആവശ്യത്തിനു് നിർമ്മിച്ചതാണു് സാധാരണ നിലയിൽ അവയിലെ കമ്പികളിലൂടെയല്ലാ. പരമാവധി താങ്ങാവുന്നത്ര കറന്റ് പ്രവഹിക്കുന്നുണ്ടായിരിക്കും. ഇനിയും കൂട്ടാമെങ്കിൽ തന്നെയും അവയിലൂടെ ഒഴുകുന്ന കറന്റിൽ 10% വർധനവുണ്ടായാൽ കമ്പികളിലെ പ്രേഷണ നഷ്ടം 20% വർധിക്കും. അതുകൊണ്ടു് സംസ്ഥാന ഗ്രിഡുകളിലൂടെ വലിയ തോതിലൊന്നും വിദ്യുതങ്ങളിലേക്കു് ഉർജപ്രേഷണം നടത്തുക സാധ്യമല്ല. സേലം-തൃശൂർ 400 K V ലൈൻ യുദ്ധകാലാടിസ്ഥാനത്തിൽ പൂർത്തീകരിച്ചാലെ രാമഗുണ്ഡത്തുനിന്നും കൽപ്പാക്കത്തുനിന്നും നമുക്കുവകാശപ്പെട്ട വൈദ്യുതി സ്മിരമായി ലഭിക്കും.

## വിതരണത്തിനുള്ള പുതിയ മാനദണ്ഡങ്ങൾ

വൈദ്യുതി തികച്ചും രേഷനിങ്ങിനു് വിധേയമാക്കേണ്ട ഒന്നായിത്തീർന്നിരിക്കുന്നു. സാധാരണ രേഷനിങ്ങിനു് ഉപയോഗിക്കുന്ന മാനദണ്ഡം വീട്ടിലെ അംഗങ്ങളുടെ എണ്ണമാണല്ലോ. കൂടുതൽ അംഗങ്ങളുള്ള വീട്ടുകാർക്കു് കൂടുതൽ യൂണിറ്റുണ്ടു് പണ്ടുകാലത്തു് പഞ്ചസാരരേഷൻ നൽകിയിരുന്നതു് കൂടുംബാംഗങ്ങളുടെ എണ്ണം അനുസരിച്ചല്ല, വീട്ടുടമ നൽകിയിരുന്ന നികുതിയെ ആശ്രയിച്ചായിരുന്നു. അതു് ശരിയല്ല എന്ന് തോന്നിത്തുടങ്ങിയപ്പോൾ, ആളോഹരി സമ്പ്രദായത്തിലേയ്ക്കു് വന്നു. ഇതേവരെ വൈദ്യുതി നൽകിയിരുന്നതു് അതു് വാങ്ങാനുള്ള പാത്രത്തിന്റെ വലുപ്പമനുസരിച്ചായിരുന്നു. ഇന്ത്യൻ അലൂമിനിയം കമ്പനി പ്രതിവർഷം 34 കോടി യൂണിറ്റു് വൈദ്യുതിയാണു് ഉപയോഗിക്കുന്നതു്. അതുകൊണ്ടു് ഉണ്ടാക്കുന്ന തൊഴിൽ സാധ്യതയും സമ്പത്തും അത്ര വലുതൊന്നുമല്ലതാനും.

വൈദ്യുതി ഉപയോഗിക്കുന്ന എല്ലാ വ്യവസായശാലകളിലും വൈദ്യുതി ഇല്ലെങ്കിൽ തൊഴിലാളികൾക്കു് പണിയില്ലാതാകും. എന്നാൽ എല്ലാ വ്യവസായശാലകളിലേയും തൊഴിലാളികൾക്കു് ഒരേ അളവിലുള്ള വൈദ്യുതി അല്ല ആവശ്യമുള്ളതു്. പട്ടിക നോക്കുക.



## പട്ടിക

### വൈദ്യുതി ഉപഭോഗവും തൊഴിൽ ലഭ്യതയും

വ്യവസായം.	ഒരു തൊഴിലാളിക്ക് ഒരു ദിവസം വേണ്ട ഊർജ്ജ യൂണിറ്റ്
1 ട്രാൻസ്ഫോമേഴ്സ് ആൻഡ് ഇലക്ട്രിക്കൽസ്	12
2 മലബാർ സ്‌പിന്നിങ്	17
3 കേരള ന്യൂസ്‌പ്രിൻറ്	19
4 വെസ്റ്റേൺ ഇൻഡ്യ പ്ലൈവുഡ്	20
5 അപ്പോളോ ടയേഴ്സ്	30
6 പെരിയാർ കെമിക്കൽസ്	33
7 പ്രീമിയർ ടയേഴ്സ്	35
8 എച്ച്. എം. ടി	43
9 ഗവണ്മെന്റ് റയോൺസ്	45
10 ട്രാവൻകൂർ റയോൺസ്	48
11 പുനലൂർ പേപ്പർമിൽസ്	60
12 സ്റ്റീൽ കോംപ്ലക്സ്	200
13 കാർബോറണ്ടം യൂണിവേഴ്സൽ	260
14 കോമിൻകോ ബിനാനി	370
15 ട്രാവൻകൂർ ഇലക്ട്രിക്കൽസ്	580
16 ഇന്ത്യൻ അലൂമിനിയം	1000



ഏതാനും ഫാക്ടറികളിൽ ഒരു ദിവസം ഒരു തൊഴിലാളിക്ക് തൊഴിൽ നൽകാൻ വേണ്ട വൈദ്യുതിയുടെ അളവാണ് കൊടുത്തിരിക്കുന്നത്. ഇന്ത്യൻ അലൂമിനിയം കമ്പനിയിൽ ഒരു ദിവസം ഒരു തൊഴിലാളിക്ക് പണിയെടുക്കുവാൻ 1000 യൂണിറ്റ് വൈദ്യുതി വേണം. ടെൽക്, മലബാർ സ്പിന്നിംഗ്, H P C മുതലായ ഫാക്ടറികളിൽ ഈ സ്ഥാനത്ത് 20—25 യൂണിറ്റ് ഊർജം മതി. സാധാരണ വർക്ക്ഷോപ്പുകളിലും ചെറിയ നിർമ്മാണശാലകളിലും ഒരു ദിവസം ഒരു തൊഴിലാളിക്ക് 2-3 യൂണിറ്റ് വൈദ്യുതി മതിയാകും. അലൂമിനിയം കമ്പനിയിൽ ഒരാൾക്ക് തൊഴിൽ കൊടുക്കുമ്പോൾ ചെറുകിട ഫാക്ടറിയിലെ 400 പേർക്ക് തൊഴിലില്ലാതാകുന്നു. ഇത് അതിശയോക്തിയല്ല. മാത്രമല്ല ഇന്ത്യൻ അലൂമിനിയം കമ്പനിയിലും ട്രാവൻകൂർ ഇലക്ട്രോകെമിക്കൽസിലും ടി സി സി യിലും ഒക്കെ ഉപയോഗിക്കുന്ന ഓരോ യൂണിറ്റ് വൈദ്യുതിയും സൃഷ്ടിക്കുന്ന അസൽ ദേശീയമൂല്യം ഒരു രൂപപോലും വരില്ല. 'നരൈമറിച്ച്', ചെറുകിട വ്യവസായങ്ങളിൽ അത് 20—25 രൂപ വരെ വരും.

വൈദ്യുതി ജീവരക്തമാണ്. അതിന്റെ ദുർവ്യയം ജനദ്രോഹമാണ്. വൈദ്യുതി വേണ്ടാത്തതിടത്ത് വൈദ്യുതി ഉപയോഗിക്കുന്നത് തെറ്റാണ്. ആവശ്യത്തിൽ കൂടുതൽ ഉപയോഗിക്കുന്നതും തെറ്റാണ്. വീടുകളിൽ ഭക്ഷണം പാകം ചെയ്യാൻ വൈദ്യുതി ഉപയോഗിക്കുന്നതും കച്ചവട സ്ഥാപനങ്ങളിലെ അതിയായ വൈദ്യുതാലങ്കാരവും ആഘോഷവേളകളിലെ 'ഇലൂമിനേഷനും' ഒക്കെ രാജ്യത്തിന്റെ സാമ്പത്തികോൽപ്പാദനത്തിന് ഒഴിച്ചു കൂടാൻ പറ്റാത്ത വൈദ്യുതി ദുർവ്യയം ചെയ്യലാണ് നാലംഗങ്ങളുള്ള ഒരു കുടുംബത്തിൽ ഒരു ദിവസം ഭക്ഷണം പാകം ചെയ്യാൻ ചുരുങ്ങിയത് 6 യൂണിറ്റ് വൈദ്യുതി വേണം. ഇതുകൊണ്ട് ചെറുകിട വ്യവസായങ്ങളിൽ ചുരുങ്ങിയത് രണ്ടു പേർക്കെങ്കിലും തൊഴിൽ നൽകാൻ പറ്റും. ഇതിന്റെ ഫലമായി ചുരുങ്ങിയത് 50—60 രൂപയുടെ ദേശീയോൽപ്പാദനം നടക്കുകയും ചെയ്യും. വൈദ്യുതി വിതരണത്തിന്റെ കാര്യത്തിൽ പുതിയ മാനദണ്ഡങ്ങൾ സ്വീകരിക്കേണ്ടതിന്റെ അത്യാവശ്യം ചൂണ്ടിക്കാണിക്കാനാണ് ഇത്രയും പറഞ്ഞത്. ഈ മാനദണ്ഡങ്ങൾ താഴെ കൊടുത്തിരിക്കുന്ന രീതിയിൽ സാമാന്യമായി നിർവ്വചിക്കാം.



- ഗാർഹിക മേഖലയിൽ ഒഴിച്ചുകൂടാനാകാത്ത-തൃപ്തികരമായി മറ്റു രീതിയിൽ നിറവേറാനാകാത്ത-ആവശ്യങ്ങൾക്ക് മാത്രമായി വൈദ്യുതി ഉപഭോഗം പരിമിതപ്പെടുത്തുക.
- വ്യവസായ മേഖലയിൽ പരമാവധി പേർക്ക് തൊഴിൽ ലഭ്യമാകത്തക്കരീതിയിൽ വൈദ്യുതി നൽകുക.
- കാർഷിക മേഖലയ്ക്ക് വേണ്ട വൈദ്യുതി മുഴുവൻ നൽകുക.

### ദീർഘകാലതന്ത്രം

ഇവിടെ ദീർഘകാലം എന്നതുകൊണ്ട് ഉദ്ദേശിക്കുന്നത് വെറും 15 കൊല്ലം.-A D 2000 വരെ ആണ്. യഥാർത്ഥത്തിൽ ഇത് നീണ്ട ഒരു കലേയളവല്ല. ഇന്നും നാളെയുമായി എടുക്കുന്ന തീരുമാനങ്ങൾ, അവയനുസരിച്ച് ആരംഭിക്കുന്ന പ്രവർത്തനങ്ങൾ, ആ പ്രവർത്തനങ്ങളുടെ പരിസ്ഥിതി ഇത്രയുമേ ഈ കാലഘട്ടത്തിനുള്ളിൽ നടക്കൂ. ചില ജലവൈദ്യുത പദ്ധതികൾ—ഉദാഹരണത്തിന് പൂയംകുട്ടി—ഇന്ന് പണിതുടങ്ങിയാൽ, മുഴുവൻ പണിയും തീരാൻ (എല്ലാഘട്ടങ്ങളും തീരാൻ) 15 കൊല്ലം പിടിക്കും. അണുശക്തി നിലയംവേണമെന്ന തീരുമാനം എടുക്കുകയും കേരളത്തിലെ ഏതെങ്കിലും പ്രദേശത്തുള്ള ആളുകൾ അതിനെ സ്വാഗതം ചെയ്യുകയും അങ്ങനെ അവിടെ ഒരു നിലയത്തിന്റെ പണി ആരംഭിക്കുകയും (വളരെ വിദൂരമായ സാധ്യതകളേ ഇതിനുള്ളൂ) ചെയ്താൽ പോലും ഈ നൂറ്റാണ്ട് അവസാനത്തോടുകൂടി മാത്രമേ അതിന്റെ പ്രവർത്തനം ആരംഭിക്കൂ. അതുകൊണ്ടു വരുന്ന 15 വർഷത്തേക്കുള്ള ആസൂത്രണം എന്നു പറയുന്നത് യഥാർത്ഥത്തിൽ ദീർഘകാല ആസൂത്രണമല്ല. ഇന്നേ തീരുമാനമെടുക്കേണ്ട കാര്യങ്ങളെപ്പറ്റിയുള്ള ചിന്തയാണ്.

വരുന്ന 15 കൊല്ലത്തിനുള്ളിൽ വൈദ്യുതി ഡിമാൻഡ് എങ്ങനെ വർധിക്കും? ഈ വർധിച്ച ഡിമാൻഡ് എങ്ങനെ തൃപ്തിപ്പെടുത്തും? അതിന് ഇന്ന് എന്തെന്തു കാര്യങ്ങൾ ചെയ്യണം? ഇതാണ് ചോദ്യം.



വൈദ്യുതി ഡിമാൻഡിനെപ്പറ്റി പല പഠനങ്ങളും നടന്നിട്ടുണ്ട്. മിക്കവാറും എല്ലാം ഒരേഫലങ്ങളെത്തന്നെയാണ് തരുന്നത്. ആവശ്യമായ ഡിമാൻഡ് മുഴുവൻ തൃപ്തിപ്പെടുത്താൻ, പ്രേക്ഷണ വിതരണ നഷ്ടവും സ്പോർഷൻ ഉപഭോഗവും അടക്കം മൊത്തം ഉൽപ്പാദിപ്പിക്കേണ്ട വൈദ്യുതിയുടെ അളവും 'പീക്ക്ലോഡ്' തൃപ്തിപ്പെടുത്താൻ ആവശ്യമായ സ്ഥാപിതശേഷിയുടെ അളവും അടുത്ത പട്ടികയിൽ കൊടുത്തിരിക്കുന്നു.

### പട്ടിക

വൈദ്യുതി ഡിമാൻഡും ലഭ്യതയും

കൊല്ലം	ഊർജ ഡിമാൻഡ് കോടിയൂണിറ്റ്	ശക്തി ഡിമാൻഡ് മെഗാവാട്ട്	പ്രതിഷ്ഠാ വിതരണി മെഗാവാട്ട്
1985-86	643	1266	1704
1990-91	947	1801	2628
1995-96	1508	2882	4508
1999-2000	2218	4198	5948

മേൽ കൊടുത്ത പട്ടികയിലെ ഡിമാൻഡ് വർദ്ധനയെക്കുറിച്ച് ക്യാര്യമായ തർക്കങ്ങളൊന്നുമില്ല. കൊടുക്കാൻ തയ്യാറുണ്ടെങ്കിൽ ആവശ്യക്കാർ ഉണ്ടാകും. പക്ഷെ ഇതെങ്ങനെ തൃപ്തിപ്പെടുത്താൻ ആകും എന്നതാണ് ചോദ്യം. ഇതിന് ഉത്തരം നൽകാൻ ബാധ്യസ്ഥമായ ഇലക്ട്രിസിറ്റി റെഗുലേഷൻ 1983 ൽ നൽകിയ ഉത്തരം ഏതാണ്ട് താഴെ പറയും വിധമാണ്.



## പട്ടിക

വൈദ്യുതി ലഭ്യതയ്ക്കുള്ള ഇലക്ട്രിസിറ്റിബോർഡിന്റെ  
ചെഡ്യൂൾ 1985-86

	ഊർജം കോടി യൂണിറ്റ്	ശക്തി- മെഗാവാട്ട്
നോൽത്ത നിലവിലുള്ളശേഷി	473.0	1011.5
പുതിയവ		
ഇടമലയാർ	32.1	75
ഇടുക്കി II	—	390
ഇടുക്കി III	37.6	—
ശബരിഗിരി	12.5	—
കേന്ദ്രവിഹിതം	127.0	220.0
ആകെ	682.2	1696.5

## 1990-91 ആവുമ്പോഴേക്കും തീരുന്നവ

കല്ലട, മാടൂപെട്ടി, മലങ്കര, ചിമോണി, പേപ്പാറ, കുറ്റാടി, കക്കാട്, ലോവർ പെരിയാർ, അതിരപ്പിള്ളി, പെരിങ്ങൽ കുത്ത്, കേരളതെർമൽ-1, രാമഗുണ്ഡം രണ്ടാംഘട്ടം, മറുപെരു പദ്ധതികൾ	462.0	888.0
ആകെ	1144.2	2584.5

## 1995-96 ആവുമ്പോഴേക്കും തീരുന്നവ

മാനന്തവാടി, മൂന്നാർ, പൂയൻകുട്ടി I, II, അച്ചൻകോവിൽ, കേരളതെർമൽ-2 പാമ്പാർ, ലോവർശബരിഗിരി, ബാരാപോര	504.0	1670.0
ആകെ	1648.2	4254.5



1999-2000 ആവുബോഴേക്കും തീരുന്നവ

	കോടി യൂണിറ്റ്	മൊഗാവാട്ട്
കേരളഭവാനി, ചോളത്തിപ്പുഴ, ചാലിപ്പുഴ, കേരളതെർമൽ-3, പെരിഞ്ഞാൻ കുട്ടി, പാണ്ടിയാർ, പുനപ്പുഴ, പുതിശമിനി-മൈക്രോ, കേരളാ ന്യൂക്ളിയർ-ഓഫറി	635.8	1440.0
ആകെ	2284.0	5694.5

ശക്തമായ സമ്മർദ്ദം പ്രയോഗിക്കുകയാണെങ്കിൽ രാമഗുണ്ഡം, കല്ലാക്കം, നെയ്‌വേലി, എന്നിവയിൽ നിന്നുള്ള ഷെയറും നമുക്ക് കിട്ടാനുള്ള പ്രേഷണലൈസിൻ്റെ പണിയും തീർന്നേക്കാം. അങ്ങനെ 1985-86 ൽ പ്രതീക്ഷിച്ചിരുന്നത് 1990-91ൽ സാക്ഷാത്കരിക്കാമെന്നു തോന്നുന്നു. 1995-96 ആകുമ്പോഴേക്കും പണിതീരാവുന്ന ജലവൈദ്യുതി നിലയങ്ങൾ കക്കാട്, കല്ലട, ലോവർ പെരിയാർ, കുറുപ്പാടി ആഗ്‌മെന്റേഷൻ എന്നിവയാണ്. ഉല്പാദനവും കേന്ദ്രവിഹിതവും കൂടി 1995-96 ൽ മൊത്തം ലഭ്യമായ വൈദ്യുതി 760 കോടിയൂണിറ്റായിരിക്കും (2000 മൊഗാവാട്ട്). അന്നത്തെ ആവശ്യത്തിൻ്റെ പകുതി. 1999-2000 ആകുമ്പോഴേക്കും തീരാവുന്ന പ്രധാന ജലവൈദ്യുത പദ്ധതികൾ പൂയൻകുട്ടി, മാനന്തവാടി എന്നിവയാണ് 210 കോടിയൂണിറ്റ് ഉല്പാദനശേഷി (1000 മൊഗാവാട്ട്). അങ്ങനെ ആകെ 970 കോടിയൂണിറ്റ് (3000 മൊഗാവാട്ട്). ഈ മതിപ്പിൽ അങ്ങോട്ടോ ഇങ്ങോട്ടോ വരാവുന്ന മാറ്റങ്ങൾ കുറവാണ്. ബാക്കി ആവശ്യം എങ്ങനെ തൃപ്തിപ്പെടുത്തും?

മൂന്നു പോംവഴികളാണ് ഇതിന് നിർദ്ദേശിക്കപ്പെടുന്നത്.

1. അണുശക്തിനിലയങ്ങൾ
2. കൽക്കരിവനീമുഖത്തു് സൂപ്പർ തെർമൽസ്റ്റേഷനുകൾ പണിത് വൈദ്യുതിയുടെ രൂപത്തിൽ ഇങ്ങോട്ടു പ്രേഷണം ചെയ്യുക.
3. കൽക്കരി കേരളത്തിലേക്ക് കൊണ്ടുവന്ന് ഇവിടെ താപനിലയങ്ങൾ നിർമ്മിക്കുക

ഇതിൽ ആദ്യത്തെ രണ്ടു പോംവഴികളും തല്ക്കാലം പ്രായോഗികമല്ലെന്നും മൂന്നാമത്തേതിനെതിരായി ഉന്നയിക്കുന്ന പ്രശ്നങ്ങൾക്ക് പരിഹാരം ഉണ്ടാക്കാമെന്നും ആണ് ഇവിടെ സ്ഥാപിക്കാൻ ഉദ്ദേശിക്കുന്നത്.



## അനുശക്തിനിലയം

അനുശക്തിനിലയങ്ങളുടെ പ്ലസ് പോയിന്റുകളായി ഉയർത്തപ്പെടുന്നത് താഴെ പറയുന്നവയാണ്.

1. അതിന്റെ ഇന്ധനച്ചെലവും കടത്തുകൂലിയും കുറവാണ്.
2. ഊർജ ഉല്പാദനച്ചെലവ് കുറവാണ്.
3. ഇന്ധനം സുലഭമാണ്.
4. പരിസരമലിനീകരണ സാധ്യത കുൽക്കരിനിലയങ്ങളെക്കാൾ കുറവാണ്.
5. അപായസാധ്യത വളരെ നിസ്സാരമാണ്.
6. പ്രവർത്തന സ്ഥിരത കൂടുതലാണ്.
7. ലോകത്തിനും ഇന്ത്യക്കും മറ്റു പോംവഴിയൊന്നും ഇല്ല.

## പോംവഴിവാദം-അസംബന്ധം

‘മറ്റു പോംവഴിയൊന്നും ഇല്ല’ എന്നാണെങ്കിൽ പിന്നെ ചർച്ചയുടെ ആവശ്യമില്ല. ദീർഘകാലാടിസ്ഥാനത്തിൽ 50 കൊല്ലത്തിനപ്പുറം ‘മറ്റു പോംവഴി ഇല്ല.’ എന്നതുകൊണ്ട് ആ വാദം ഇന്നത്തെ നമ്മുടെ പരിഗണനക്ക് പ്രസക്തമല്ല. അടുത്ത നൂറ്റാണ്ടിലെ ഉത്തരാർധത്തിലെ ഊർജസ്രോതസ്സ് എന്തായിരിക്കുമെന്നത് ഇന്ന് തീരുമാനിക്കാനാവില്ല. ഈ നൂറ്റാണ്ടിലെ-വരുന്ന 15 വർഷത്തെ-കേരളത്തിലെ ഊർജ പ്രതിസന്ധി തരണം ചെയ്യാൻ വേണ്ടിയെടുക്കുന്ന തീരുമാനങ്ങൾ മേൽപറഞ്ഞ ചോദ്യത്തിന് ഉത്തരം കാണുന്നതിന് ഒരു തടസ്സവുമാകില്ല. അതുകൊണ്ട് ആ വാദം തള്ളിക്കളയാം.

## ഉല്പാദനച്ചെലവ് മതിപ്പ് സ ശയാസ് പദം

ഇന്ധനത്തിന്റെ കടത്തുകൂലി കുറവായിരിക്കും എന്ന വാദം നൂറുശതമാനവും അംഗീകരിക്കാം. അതുപോലെ ഇന്ധനച്ചെലവും കുറവായിരിക്കുമെന്നവാദവും റിയാക്ടറിൽ നിന്നുള്ള അവശിഷ്ടങ്ങളുടെ പുനഃസംസ്കരണവും സൂക്ഷിപ്പും ഏറെ പണച്ചിലവുണ്ടാക്കുന്നതാണെങ്കിൽകൂടി, ഒട്ടാകെ അംഗീകരിച്ചുകൊടുക്കാം. എന്നാൽ ഊർജഉല്പാദനച്ചെലവ് ആകെ എടുക്കുമ്പോൾ കുറവായിരിക്കുമെന്ന വാദം അംഗീകരിക്കാനാവില്ല. അനുശക്തിനിലയങ്ങളുടെ നിർമ്മാണച്ചെലവ് വളരെ കൂടുതലാണ്. ലോകത്ത് ഒരിടത്തും ശരിയായ ബിസിനസ്സ് രീതിയിൽ ചെലവ് കണക്കാക്കുകയാണെങ്കിൽ അനുവിൽ നിന്നുള്ള ഊർജം കുൽക്കരിയിൽ നിന്നുള്ള ഊർജത്തേ



ക്കാൾ ചെലവുകുറഞ്ഞതായിട്ടില്ല. യൂറേനിയം, ഘനജലം, സിർക്കോണിയം തുടങ്ങിയവയ്ക്ക് വിലകുറച്ചിട്ട് അനുശക്തി ലഭകരമാണ് എന്നു ഐക്യീകരണ പദ്ധതിയിലുൾപ്പെടുത്തിയിരിക്കും. അതിൽ അർത്ഥമില്ല. അണുനിലയജഡ സംസ്കരണത്തിന്റെ യഥാർത്ഥ ചെലവ് എത്രയായിരിക്കും എന്നതിനെപ്പറ്റി ഒരു ധാരണയുമില്ല എന്ന വസ്തുതയാകട്ടെ അതിനെക്കാൾ പ്രധാനമാണ്.

## ഇന്ധനം സുലഭമല്ല

ഇന്ധനം സുലഭമാണെന്നവാദം അർദ്ധസത്യമാണ്. തോറിയത്തെ ഇന്ധനമായി ഉപയോഗിക്കാൻ കഴിഞ്ഞാൽ അതിൽ കറയൊക്കെ വാസ്തവമുണ്ടെന്നു സമ്മതിക്കാം. എന്നാൽ ആ സ്ഥിതി എത്രയോ വിദൂരത്താണ്. ലോകത്ത് ഒരിടത്തും തോറിയം ഇന്ധനമായി ഉപയോഗിക്കുന്ന റിയാക്ടറുകൾ ഇല്ല. ഇന്ത്യയിൽ പരീക്ഷണങ്ങൾ നടക്കുന്നുവെന്നത് ശരിതന്നെ. പക്ഷെ അവ അടുത്തൊന്നും ഫലപ്രദമാകുന്ന ലക്ഷ്യമില്ല. ഇന്ത്യയിൽ യൂറേനിയത്തിന്റെ അളവ് വളരെ ചെറുതാണ്. 15000 ടൺ എന്നാണ് എസ്റ്റിമേറ്റ്. കൂടുതൽ മോശമായ അയിരുകൾ കൂടുതൽ പണം ചെലവാക്കി ശുദ്ധീകരിച്ചെടുത്താലും 30000 ടണ്ണിലധികം കിട്ടില്ല. ഇതാകെ ഉപയോഗിച്ചാൽ ഏതാണ്ട് 200 കോടി ടൺ കൽക്കരിയ്ക്കു സമാനമാകും. ഇന്ത്യയിലെ ഉറപ്പാക്കപ്പെട്ട കല്ക്കരി റിസർവ് 8000 കോടി ടൺ ആണ്. വേറെ ഒരു 5000 കോടി ടൺ കൂടി ഉള്ളതായി മതിച്ചിരിക്കുന്നു. അതിനാൽ കല്ക്കരിയെ അപേക്ഷിച്ച് യൂറേനിയം നിസ്സാരമാണ്. ബ്രീഡർ റിയാക്ടറുകളിലൂടെ തോറിയം ഉപയോഗിക്കാമെന്നു വരുമ്പോഴെ സ്ഥിതിയിൽ മാറ്റം വരൂ. ഒരു മൂന്നുപതിറ്റാണ്ടുകാലത്തേക്ക് അത്തരം റിയാക്ടറുകൾ വ്യാവസായിക സാധ്യതകളായി മാറാനുള്ള സാധ്യത കുറവാണ്.

## ഗുരുതരമായ പരിസരമലിനീകരണം

പരിസരമലിനീകരണ സാധ്യത കൽക്കരി നിലയങ്ങളുടേതിനേക്കാൾ കുറവുവെന്ന വാദവും നിലനിൽക്കുന്നതല്ല. കൽക്കരി നിലയങ്ങൾ അത്യന്തം പ്രദൂഷകങ്ങളാണെന്നത് ശരിതന്നെ. എന്നാൽ അവയിൽ നിന്നുള്ള ധൂളിയും ഹാനികരമായ വാതകങ്ങളും ഒട്ടൊക്കെ നിയന്ത്രിക്കാൻ ഇന്നു സാധിക്കും. അതേസമയം അണുറിയാക്ടറുകളിൽ നിന്നുള്ള റേഡിയോ ആക്റ്റീവ് മാലിന്യങ്ങളെ നിർവീര്യമാക്കാൻ ഒരു മാർഗ്ഗവുമില്ല. ലോകത്തെമ്പാടുമുള്ള അണുവ്യവസായ സ്ഥാപനങ്ങളുടെ പ്രവർത്തനം പരിശോധിച്ച് അവയിൽ നിന്നുണ്ടായ മാലിന്യ പ്രസാരണത്തെക്കുറിച്ച് ഒരു റിപ്പോർട്ട് തയ്യാറാക്കിയിട്ടുണ്ട്. ആസ്ത്രേലിയയിലെ സെനറർ റൂഥ് കോൾ



മാൻ. 1982 ജൂണിലാണ് അത് പ്രസിദ്ധീകരിച്ചത്. ബന്ധപ്പെട്ട എല്ലാ സ്ഥാപനങ്ങളും അപകടത്തെ മറച്ചുപക്കാനും അതിന്റെ ഗൗരവത്തെ കുറച്ചു കാട്ടാനും ശ്രമിച്ചു എന്ന് കോര്മൻ കുറപ്പെടുത്തുന്നു. ത്രീമൈൽഐലണ്ട്, ചെർണോബിൾ നിലയങ്ങളിലെ അപകടങ്ങൾ, അണുറിയാക്ടുകൾ 100 ശതമാനം സുരക്ഷയുള്ളതാണ് എന്ന അവകാശവാദത്തെ പൊളിച്ചുകുളുത്തിരിക്കുന്നു. റിയാക്ടുകളുടെ അകത്ത് ഈട്ടം കൂടുന്ന റേഡിയോ ആക്റ്റീവ പദാർഥങ്ങളുടെ- മൊത്തം റേഡിയോ ആക്റ്റീവതയുടെ അളവ് അണുബോംബുകളിലും ഹൈഡ്രജൻ ബോംബുകളിലും ഉള്ളതിന്റെ നൂറുകണക്കിന് മടങ്ങ് വരും. അവ ഇന്ധനഭണ്ഡുകളുടെ അകത്ത് സുരക്ഷിതമായി ഇരിക്കുന്നിടത്തോളം കാലം വലിയ അപകടമൊന്നുമില്ല, പക്ഷെ ഇന്ധനഭണ്ഡുകളുടെ ആവരണം പൊട്ടിതുവ പുറത്തുവന്നിട്ടുള്ള സന്ദർഭങ്ങൾ കുറവല്ല. അതിനാൽ അണു റിയാക്ടുകളെ നിരുപദ്രവകാരികളായി കാണുന്നത് അപകടമാണ്.

റേഡിയോ ആക്റ്റീവങ്ങളായ ആണവ അവശിഷ്ടങ്ങൾ നൂറുകണക്കിനും ആയിരക്കണക്കിനും കൊല്ലം, ഭദ്രമായി സൂക്ഷിച്ചുവെക്കേണ്ടതാണ് ഇവയുടെ സൂക്ഷിപ്പിനായി വരുന്ന മൊത്തം ചെലവ് ഉല്പാദിപ്പിക്കപ്പെടുന്ന മൊത്തം ഊർജത്തിന്റെമേൽ വീതിക്കുകയാണെങ്കിൽ അണു ഊർജത്തിന്റെ ഉല്പാദനച്ചെലവ് എന്തെന്നില്ലാതെ വർധിക്കുന്നതായിരിക്കും.

അണുശക്തിനിലയങ്ങൾ സ്ഥാപിക്കുന്നതിന് ഒട്ടേറെ സുരക്ഷാ മാനദണ്ഡങ്ങൾ ഉണ്ട്. 1.6 കിലോമീറ്റർ ചുറ്റുവട്ടത്ത് ആരും താമസിക്കരുത്. 8 കിലോമീറ്റർ ചുറ്റുവട്ടത്ത് ശരാശരി ജനസാന്ദ്രത ചതുരശ്ര കിലോമീറ്ററിൽ 40 ൽ കൂടരുത്....എന്നിങ്ങനെയൊക്കെ. പല സന്ദർഭങ്ങളിലും ഇതൊന്നും പാലിക്കപ്പെടാറില്ലെന്ന് വാസ്തവം തന്നെ. ചെർണോബിൾ റിയാക്ടർ താരതമ്യേന ജനവാസം കുറഞ്ഞ പ്രദേശത്തായിരുന്നു. 30 കിലോ മീറ്റർ ചുറ്റുവട്ടത്തുള്ള എല്ലാപേരെയും ഒഴിപ്പിച്ചപ്പോൾ അത് ഒരു ലക്ഷത്തിൽ കുറവേ വന്നുള്ളവെന്ന് റിപ്പോർട്ടുകൾ പറയുന്നു. കേരളത്തിൽ എവിടെയെടുത്താലും ഇത് 20 ലക്ഷത്തിൽ കുറയില്ല.

അണുശക്തി നിലയങ്ങൾ കെട്ടുമ്പോൾ സ്വീകരിക്കേണ്ട എല്ലാ മാനദണ്ഡങ്ങളും അംഗീകരിച്ചുകൊണ്ട് അണുശക്തിനിലയം കെട്ടാൻ പാറിയ ഒരൊറ്റ പ്രദേശം പോലും കേരളത്തിൽ ഇല്ല. അയൽ സംസ്ഥാനങ്ങളായ തമിഴ്നാട്ടിലും കർണാടകത്തിലും ഒരു വേള ഇത്രയും ജനസാന്ദ്രയില്ലാത്ത പ്രദേശങ്ങൾ കണ്ടെത്താൻ പാറിയെന്നു വന്നേക്കാം. അതിനുമുമ്പ് തന്നെ കല്ലാക്കുഞ്ഞ ഇപ്പോഴത്തെ സൈറിൽ നാലോ



അഞ്ചോ റിയാക്ടറുകൾ കൂടി സ്ഥാപിക്കാം. കേരളത്തിനകത്തെ ഒരു നിലയത്തിൽ നിന്ന് നമുക്ക് കിട്ടുന്നതിനേക്കാൾ കൂടുതൽ ഇതിൽ നിന്ന് കിട്ടും. നിർമ്മാണ കാലം വളരെ കുറയും. കാരണം പശ്ചാത്തല സൗകര്യങ്ങൾ ഉണ്ടാക്കേണ്ടതില്ല. തീരുമാനിച്ചാൽ പിറേറ ദിവസം പണി തുടങ്ങാം.

### എന്തിനീവാശി?

അണുശക്തി നിലയങ്ങൾ കേന്ദ്രഗവൺമെന്റിന്റേതാണ്. ദക്ഷിണ മേഖലയിലെ ഓരോ സ്പോർഷനിൽ നിന്നും 75% നാലു സംസ്ഥാനങ്ങൾക്ക് തുല്യമായി വീതിക്കും. 10 ശതമാനം ഏത് സംസ്ഥാനത്താണോ അതിനായിരിക്കും. ബാക്കി 15% കേന്ദ്രത്തിന്റെ യുക്തിക്കനുസരിച്ച് വീതിക്കും. അതായത് ജനസാന്ദ്രതകുറഞ്ഞ തമിഴ്നാട് സെറ്റിൽനിന്ന് അണു നിലയത്തെ അത്യന്തം ജനനിബിഡമായ കേരളത്തിലേക്കു കൊണ്ടുവന്നാൽ കിട്ടാൻ പോകുന്നത് 10-12% കൂടുതൽ ഊർജം മാത്രമാണ് അതായത് ഈ നൂറ്റാണ്ട് അവസാനിക്കുമ്പോഴേക്കും കേരളത്തിനകത്ത് ഒരു 400 മെഗാവാട്ട് അണു നിലയം പണിതീരുകയാണെങ്കിൽ കേരളത്തിനു ലഭിക്കുന്ന അധികശക്തി വെറും 50 മെഗാവാട്ടാണ്. ഒരു അണുശക്തി നിലയത്തിലധികം കേരളത്തിനകത്ത് ഈ നൂറ്റാണ്ടിൽ സ്ഥാപിക്കാൻ ഉദ്ദേശവുമില്ല. അങ്ങനെ ഏതാണ്ട് എ.ഡി 2000 ആകുമ്പോഴേക്കും 50 മെഗാവാട്ട് അധികം ശക്തി-ഏതാണ്ട് 20 കോടിയുണിറ്റ് അധികം ഊർജം കിട്ടാൻ വേണ്ടിയാണ് ഇന്ന് ഈ അണുവിവാദം ഉയർത്തുന്നത്.

### പുകമറ

പുതുതായി നിർമ്മിക്കാൻപോകുന്ന അണുശക്തി നിലയത്തിൽ നിന്ന് ഒരൊറ്റ യൂണിറ്റ് ഊർജം പോലും ഈ നൂറ്റാണ്ടിൽ ലഭിക്കുന്നതല്ല. ഇത് ഒരു സാങ്കേതികപരിമിതിയാണ്.

കേരളത്തിലെ ഒരൊറ്റ പഞ്ചായത്തും ഒരൊറ്റ മുൻസിപ്പാലിറ്റിയും തങ്ങളുടെ അതിർത്തിയിൽ അണുശക്തിനിലയം സ്ഥാപിക്കാൻ അനുവദിക്കുന്നതല്ല. അവിടത്തെ ജനങ്ങൾ അതിന് സമ്മതിക്കുന്നതല്ല. ഇത് സാമൂഹ്യവും രാഷ്ട്രീയവുമായ പരിമിതിയാണ്.

അങ്ങനെയിരിക്കെ എന്തിനാണ് വൈദ്യുതമന്ത്രിയും മുഖ്യമന്ത്രിയും വീണ്ടും അണുവിവാദം കത്തിപ്പൊക്കുന്നത്?



ഈ വിവാദത്തിന്റെ പുകമറയ്ക്ക് പിന്നിൽ ഗവണ്മെന്റിന്റെ മറെറൊ പരാജയങ്ങളെയും മറയ്ക്കാം എന്ന ഉദ്ദേശ്യമല്ലാതെ മറെറൊ യിരിക്കാം. അത് കത്തിപ്പൊക്കുന്നതിന് വീണ്ടും അവരെ പ്രേരിപ്പിച്ചത്.

**കൽക്കരി ഒഴിവാക്കാനാവില്ല**

ഊർജ്ജഉറവിടമെന്ന നിലക്ക് കൽക്കരിയിൽനിന്ന് രക്ഷനേടാൻ ആവില്ലെന്നു വരുന്നു. പക്ഷെ കൽക്കരി മധ്യപ്രദേശ് ബീഹാർ-ഓീസ് സംസ്ഥാനങ്ങളിലാണ്. ആന്ധ്രയിലേതിന് പരിമിതിയുണ്ട്. ആ ഖനികളിൽനിന്ന് കേരളത്തിലേക്ക് 2000-2500 കിലോമീറ്റർ ദൂരമുണ്ട്. കൽക്കരിയാണെങ്കിൽ ഗുണം കുറഞ്ഞതും, 40 ശതമാനത്തിലധികം ചാരമാണ്, ലക്ഷക്കണക്കിന് ടൺ കൽക്കരി ഇത്രയും ദൂരം കടത്തിക്കൊണ്ടുവരിക ആലോചിക്കാൻപോലും പ്രയാസം. പിന്നെ അവ കത്തിച്ചുണ്ടാകുന്ന അന്തരീക്ഷ മലിനീകരണം. ചാരം ഏവിടെ കുന്നുകൂട്ടേണ്ടു എന്ന പ്രശ്നം. ഇതിൽനിന്നെല്ലാം രക്ഷപ്പെടാം, ഖനീമുഖത്തുതന്നെ നമുക്കുവേണ്ടി സൂപ്പർതെർമൽസോറേഷനുകൾ സ്ഥാപിച്ച്, ഉയർന്ന വോൾട്ടതയിലുള്ള പ്രേക്ഷണ സംവിധാനം വഴി വൈദ്യുതി തന്നെ ഇങ്ങനെയൊക്കെയുമാണെങ്കിൽ. ഇതായിരുന്നു കേരള സംസ്ഥാന ഇലക്ട്രിസിറ്റി ബോർഡിലെ എൻജിനീയർമാരുടെയും മറ്റു പല സുഹൃത്തുക്കളുടെയും അഭിപ്രായം.

ആരും പഞ്ചവൽസര പദ്ധതിയുടെ ഊർജ്ജഘടകത്തിന് രൂപം കൊടുക്കാനായി നിയോഗിക്കപ്പെട്ട സ്റ്റീയിറിങ് കമ്മിറ്റിയിൽ ശക്തമായ രണ്ടു വിപരീത അഭിപ്രായങ്ങൾ പൊന്തിവന്നു. ഒന്നിന് നേതൃത്വം നൽകിയത് ഇലക്ട്രിസിറ്റി ബോർഡിന്റെ പ്രതിനിധികളായിരുന്നു. സ്റ്റീയിറിങ് കമ്മിറ്റിയുടെ പ്രവർത്തനത്തിന് തുടക്കം കുറിക്കാനായി ബോർഡ് 1977 അവസാനം തയ്യാറാക്കിയ രേഖയിൽ ഇങ്ങനെ പറയുന്നു:

“ആന്ധ്രയിൽ നിന്നോ ബീഹാറിൽ നിന്നോ ബംഗാളിൽ നിന്നോ കൽക്കരി കൊണ്ടുവന്ന് കേരളത്തിൽ ഒരു താപനിലയം ഓടിക്കുന്നതിന്റെ സാമ്പത്തികം വിശദമായി പഠിച്ചിട്ടില്ലെങ്കിലും അതിൽ നിന്നുള്ള ഊർജ്ജത്തിന്റെവില, സംസ്ഥാനത്തിനകത്തെ ജലവൈദ്യുതനിലയങ്ങളിൽനിന്നുള്ള വൈദ്യുതിയുടേതിനേക്കാൾ കൂടുതലായിരിക്കുമെന്ന് സാമാന്യബോധം പറയുന്നു. അതിനാൽ അടുത്ത പതിറ്റാണ്ട് കാലത്തേക്ക് സംസ്ഥാനത്തിനകത്തെ ഇതേവരെയായി പുഷ്പണം ചെയ്യാതെ കിടക്കുന്ന ജലവൈദ്യുത സ്രോതസ്സുകൾ വികസിപ്പിച്ചെടുക്കുക എന്നതായിരിക്കണം നമ്മുടെ ലക്ഷ്യം.”



ഇതിന് വിപരീതമായി 1975 ഏപ്രിലിൽ തന്നെ പരിഷത്ത് അവതരിപ്പിച്ച ഒരു രേഖയിൽ പറയുന്നു:

“ജലവൈദ്യുതിയെമാത്രം ആശ്രയിച്ചാൽ സംഗതി രക്ഷയില്ലെന്നു വ്യക്തമാണ്. അതിനാൽ 1982 മുതൽ ഓരോ വർഷവും 200 മെഗാവാട്ട് ജലേതര വൈദ്യുതോൽപ്പാദനശേഷി പ്രതിഷ്ഠാപിക്കണം....

“പടിഞ്ഞാറൻ കടൽ തീരത്ത് കൊച്ചിക്ക് വടക്ക് പറിയൊരിടത്ത് 1000 മെഗാവാട്ട് ശേഷി ഉള്ള ഒരു സൂപ്പർ താപനിലയം നിർമ്മിക്കുക. അതിന് കപ്പൽവഴി ഒറിസലിൽനിന്ന് കൽക്കരിയോ ബോംബെയിൽനിന്ന് എണ്ണയോ ഏതാണ് ലഭ്യം എന്നുവെച്ചാൽ അത്കൊണ്ടു വരിക....കാലവർഷത്തിന്റെ വികൃതികളിൽനിന്ന് രക്ഷനേടണമെങ്കിൽ കൂടുതൽ താപനിലയങ്ങൾ വേണമെന്ന് വ്യക്തമാണ്.”

ഈ രണ്ട് കാഴ്ചപ്പാടുകൾ തമ്മിലാണ്, അന്ന് സുറിയറിങ് കമ്മിറ്റിയിൽ തർക്കങ്ങളുണ്ടായത്. “പരിപൂർണ്ണജ്വര ആസൂത്രണം” എന്നായിരുന്ന ടാസ്ക്ഫോഴ്സ് കൽക്കരി കത്തിക്കുന്ന താപനിലയങ്ങൾക്കായി വാദിച്ചു.

“കേരളത്തിൽ നമുക്ക് കൽക്കരിവിരുദ്ധമായ ഒരു പാരമ്പര്യമുണ്ട്. എന്നാൽ കൽക്കരിയില്ലായ്മയുടെ മുഴുവൻ പൊരുളും മനസ്സിലാക്കാത്താലത്തെ ഭവിയുത്ത് ഗുരുതരമാണ്.....നമ്മുടെ സാധ്യമായ ജലവൈദ്യുത നിലയങ്ങൾ മുഴുവൻ നിർമ്മിച്ചാൽപോലും 1995 ആകുമ്പോഴേക്കും അത് തികയാതെപോയും. അവസാനത്തെ 10-15% വളരെ ചെലവു കൂടിയതായിരിക്കും. അതിനുള്ളിൽ മറ്റൊരു ജലവൈദ്യുത നിലയങ്ങളുടെയും പണിതീർക്കുകയെന്നതും എളുപ്പമല്ല. ജലവൈദ്യുതനിലയങ്ങളുടെ കാര്യത്തിൽ നമുക്ക് ഇന്നുള്ള വൈദഗ്ധ്യം താപനിലയങ്ങൾക്ക് ഉണ്ടാക്കാനും പെട്ടെന്ന് സാധിക്കുന്നതല്ല. ഒരു സംക്രമണ കാലഘട്ടം ആവശ്യമാണ്-ജലവൈദ്യുത നിലയങ്ങളും താപനിലയങ്ങളും, രണ്ടും നിർമ്മാണത്തിലിരിക്കുന്ന ഒരു അന്താരാള കാലഘട്ടം. അതിനാൽ താപനിലയനിർമ്മാണം 6-7 കൊല്ലം നേരത്തെയാക്കണം.....

.....1987 ആകുമ്പോഴേക്കും ഒരു താപനിലയം പ്രവർത്തിച്ചു തുടങ്ങണം. അവിടുന്ന്കൊണ്ട് താപനിലയശേഷി തുടർച്ചയായി വർദ്ധിപ്പിച്ചുകൊണ്ടുവരണം....ആദ്യത്തെ നിലയത്തിന്റെ സ്മാനം മലബാർ തീരത്ത് പൊന്നാനിക്കും കണ്ണൂരിനും ഇടക്കായിരിക്കണം. ഇതിനുള്ള പണം കേന്ദ്രത്തിന്റെ പദ്ധതിയിൽ ഉൾക്കൊള്ളിക്കണം. ....ഈ നൂറ്റാ



ണ്ട് അവസാനമാകുമ്പോഴേക്കും തെക്കു പടിഞ്ഞാറൻ തീരപ്രദേശത്ത് ഏതാണ്ട് 4000 മെഗാവാട്ട് താപനിലയശേഷി സ്ഥാപിക്കണം. അതിൽ പകുതി കേരളത്തിനുള്ളതായിരിക്കും. ബാക്കി തമിഴ്നാടിനും കർണാടകത്തിനുംകൂടി.”

ഇതിനെതിരായി കേരളത്തിൽ കൽക്കരി ഇല്ലെന്നും, ബീഹാർ-ബംഗാൾ പ്രദേശത്തുനിന്ന് കൊണ്ടുവരണമെന്നും, അതിൽ നിറയെ ചാരമാണെന്നും ഇത്ര ദൂരത്തേക്ക് കൽക്കരി കടത്തിക്കൊണ്ടുവരുന്നത് നഷ്ടമാണെന്നും അതുകൊണ്ട് താപനിലയങ്ങൾ അത്യാവശ്യമാണെന്ന് തെളിയുകയാണെങ്കിൽ പോലും ഖനീമുഖനിലയങ്ങളെ പരിഗണിക്കാവൂ എന്നും ബോർഡ് പ്രതിനിധികൾ വാദിച്ചു. സ്റ്റീയിറിങ് കമ്മിറ്റി അതിന്റെ റിപ്പോർടിന്റെ അന്ത്യത്തിൽ താപനിലയെക്കുറിച്ച് ഒരു ഖണ്ഡിക കൂടി അവസാനം ചേർത്തു.

“കേരളത്തിലെ വൈദ്യുതിവ്യൂഹത്തെ കൂടുതൽ കാര്യക്ഷമമാക്കാനും ആസന്നഭാവീയിൽ ഉണ്ടാകാൻ പോകുന്ന വൈദ്യുതിക്കമ്മിയെ തരണം ചെയ്യാനും സംസ്ഥാനത്തിനകത്ത് ഒരു താപനിലയം സ്ഥാപിക്കുകതന്നെ വേണം..”

പക്ഷെ സ്റ്റീയിറിങ് കമ്മിറ്റികളും ടാസ്ക്ഫോഴ്സുകളും എല്ലാം വെറും പ്രഹസനങ്ങളായിരുന്നു. സംഗതികൾ നടപ്പാക്കാൻ പുമതലപ്പെട്ട ഇലക്ട്രിസിറ്റിബോർഡിന് അതിലൊന്നും വിശ്വാസം ഉണ്ടായിരുന്നില്ല. അവർ അവരുടെ വഴിക്കുനീങ്ങി. അതിനിടക്കാണ് സൈലന്റ്വാലി പദ്ധതിയെക്കുറിച്ചുള്ള വിവാദം ഉയർന്നുവന്നതും രൂക്ഷമാകാൻ തുടങ്ങിയതും. തങ്ങളുടെ വാദത്തിന് ശക്തികൂട്ടാനായി ഇലക്ട്രിസിറ്റിബോർഡ് കൽക്കരികത്തിക്കുന്ന താപനിലയങ്ങളെ അടച്ചെതിർക്കുന്ന ഒരു പ്രചാരണ രീതി കൈക്കൊണ്ടു. 1982-83 ലെ കാലവർഷപ്പിഴവ് അവരുടെ കണ്ണ് തുറപ്പിച്ചപ്പോഴേക്കും, അതിന്റെ അടിസ്ഥാനത്തിൽ കേരളത്തിൽ ഒട്ടേറെ താപനിലയങ്ങൾ വേണമെന്ന നിലപാടിലേക്കെത്തിയപ്പോഴേക്കും അവർ നേരത്തെ അഴിച്ചുവിട്ടിരുന്ന കപടപ്രചാരണങ്ങൾ തിരിഞ്ഞടിക്കാൻ തുടങ്ങിയിരുന്നു. അങ്ങനെയാണ് ‘ഖനീമുഖനിലയം’ എന്ന അപ്രായോഗികവാദം ഇപ്പോഴും ആളുകൾ ഉന്നയിക്കുന്നത്.

എന്തുകൊണ്ട് അപ്രായോഗികം ഈ നൂറ്റാണ്ട് അവസാനമാകുമ്പോഴേക്കും 2000 മെഗാവാട്ടും അതിനുശേഷം 5 കൊല്ലത്തിനുള്ളിൽ വീണ്ടും 1000 മെഗാവാട്ടും കൽക്കരി നിലയങ്ങളിൽ നിന്ന് ലഭിക്കണം. 2000 കിലോമീറ്റർ അകലെയിന്ന്, ഇത് സാങ്കേതികമായി അപ്രായോഗികം



ഗികമാണ്. ഈ നൂറ്റാണ്ടിൽ 400KV ഗ്രിഡ് പൂർത്തീകരിച്ചാൽ പോലും അതിലൂടെ ഇത്രയും ദൂരത്തേക്ക് പ്രേഷണം ചെയ്യാവുന്ന അസൽ ശക്തി 300-400 മെഗാവാട്ടുപോലും വരില്ല. 765 KV ഗ്രിഡ് ഉണ്ടാക്കിയാൽ പോലും 2500 കിലോമീറ്റർ ദൂരെയ്ക്ക് പ്രേഷണം ചെയ്യാവുന്ന ശക്തിക്ക് പരിമിതിയുണ്ട്. 250 കി.മീ നീളമുള്ള ഇടുക്കി-മൈസൂർ 220 KV ലൈനിന്റെ പരമാവധി ശേഷി 150 മെഗാവാട്ടാണ്.

ഖനീമുഖനിലയം എന്ന ആശയം മറ്റൊരു കാരണം കൊണ്ടുകൂടി അപ്രായോഗികമാണ്. കേരളത്തിന്റെ കാര്യത്തിൽ പരിഗണിച്ച വസ്തുതകളെല്ലാം തന്നെ മറ്റു പല പ്രദേശങ്ങൾക്കും ബാധകമാണ്. അപ്പോൾ തമിഴ്നാട്ടിനും കർണാടകത്തിനും മഹാരാഷ്ട്രയ്ക്കും ഗുജറാത്തിനും രാജസ്ഥാനും ഫിമാപൽപ്രദേശ്, ജമ്മുകാശ്മീർ പ്രദേശങ്ങൾക്കും ഒക്കെ വേണ്ട വൈദ്യുതി ഖനീമുഖങ്ങളിൽ ഉൽപാദിപ്പിക്കണമെന്ന നിഗമനത്തിൽ എത്തേണ്ടിവരും. പതിനായിരവും ഇരുപതിനായിരവും മെഗാവാട്ട്....എന്തെല്ലാം പരിസരസംരക്ഷണ നടപടികളെടുത്താലും ഒരു പ്രദേശത്തിനും താങ്ങാനാകാത്ത 'പാരിസ്ഥിതിക ഭാരം' ആയിരിക്കും ഇത്. അതുകൊണ്ടൊക്കെ തന്നെയാണ് 1983-ൽ തയ്യാറാക്കിയ 15 വർഷപരിപ്രക്ഷ്യത്തിൽ ബോർഡ് ഖനീമുഖനിലയവാദം ഉപേക്ഷിച്ച് കൽക്കരി കൊണ്ടുവരിക എന്ന തത്വം അംഗീകരിക്കാൻ നിർബന്ധിതമായതും. അണുശക്തി നിലയത്തിൽനിന്ന് ഈ നൂറ്റാണ്ടിൽ ഒന്നും പ്രതീക്ഷിക്കേണ്ട എന്ന യാഥാർഥ്യവും അവർ അംഗീകരിച്ചിരിക്കുന്നു. പാറിയ സ്ഥാനങ്ങൾ തിരയാനും തുടങ്ങി. പക്ഷെ കഴിഞ്ഞ മൂന്നുവർഷമായി സ്ഥാനം തീരുമാനിക്കാനോ സ്ഥലം അക്വയർ ചെയ്യാനോ അവർക്ക് കഴിഞ്ഞിട്ടില്ല! അവരുടെ കഴിവിന് അതീതമായ എന്തെങ്കിലും തടസങ്ങളാണോ അതോ അവരുടെ അലംഭാപമാണോ കാരണം എന്ന് മനസ്സിലാകുന്നില്ല. ഏതായാലും കേരളത്തിലെ ജനങ്ങളെ സംബന്ധിച്ചിടത്തോളം, നമ്മുടെ സമ്പദ്വ്യവസ്ഥ പൂർണ്ണമായി തകരാതിരിക്കണമെങ്കിൽ അടിയന്തിരമായി കൽക്കരി എത്തിക്കാനുള്ള സംവിധാനങ്ങൾ ഉറപ്പുവരുത്തുകയും ചെയ്തേ പറ്റൂ. അതിലേക്ക് വേണ്ട കാര്യങ്ങളിലേക്ക് ഇനി നമ്മുടെ ശ്രദ്ധ തിരിക്കാം.

### കേരളത്തിൽ കൽക്കരി നിലയങ്ങൾ

കേരളത്തിലേക്ക് കൽക്കരികൊണ്ടുവന്ന് അതു കത്തിച്ചു വൈദ്യുതി ഉണ്ടാക്കിയേ പറ്റൂ എന്ന നിഗമനത്തിൽ കേരളാഗവൺമെന്റും എത്തിയിരിക്കുന്നു. ഈ നൂറ്റാണ്ട് അവസാനമാകുമ്പോഴേക്കും ചുരു



ങ്ങിയത് 2000 മെഗാവാട്ടെങ്കിലും (900-1000 കോടിയുണിറ്റ്) കൽക്കരി നിലയങ്ങളിൽ നിന്ന് ഉൽപാദിപ്പിക്കണം. ഇതിനുള്ള തന്ത്രമാണ് നാം ആവിഷ്കരിക്കേണ്ടത്. ഇതിൽ അടങ്ങിയിട്ടുള്ള പ്രശ്നങ്ങൾ താഴെ പറയുന്നവയാണ്.

1 അനുയോജ്യവും വേണ്ടത്ര വലുപ്പമുള്ളവയും ആയ സൈറുകൾ കണ്ടെത്തുക.

2 വേണ്ടത്ര കൽക്കരി എല്ലാകാലവും കിട്ടുമെന്ന് ഉറപ്പുവരുത്തുക.

3 ആവശ്യമായ ബോയ്ലർ, ടർബൈൻ, ജനറേറ്റർ ട്രാൻസ്ഫോർമർ ആദിയായ ഉപകരണങ്ങൾ യഥാസമയം കിട്ടുമെന്ന് ഉറപ്പുവരുത്തുക.

4 പവർസ്ട്രോഷൻ അനുവദനീയമായ അളവിൽ കൂടുതൽ പരിസരമലിനീകരണം നടത്തില്ലെന്ന് ഉറപ്പുവരുത്തണം.

5 പവർസ്ട്രോഷനിൽ നിന്നുണ്ടാകുന്ന ചാരം നിക്ഷേപിക്കാനും പ്രയോജനകരമായ രീതിയിൽ അത് ഉപയോഗിക്കാനും ഉള്ള പരിപാടികൾ ആസൂത്രണം ചെയ്യണം.

സംഗ്രഹം

1956-87 ലെ പവർകട്ടോടുകൂടി കൊച്ചി-ആലുവാ മേഖലയിലെ വ്യവസായികൾ കൂടുതൽ ഗൗരവത്തോടെ കാര്യങ്ങൾ ആലോചിക്കാൻ തുടങ്ങി. അവർ സ്വന്തം ആവശ്യത്തിനായി, കൂട്ടായി ഒരു കൽക്കരി നിലയം സ്ഥാപിക്കുന്നതിനെക്കുറിച്ച് ചർച്ചകൾ നടത്തി. അതെവിടെയും എത്തിയിട്ടില്ല. അമ്പലമുളകളിൽ കിഴക്കുഭാഗമായിരുന്നു അവർ കണ്ട ഒരു സ്ഥലം. വല്ലാർപാടമാണ് മറ്റൊരു സ്ഥാനം. കൊച്ചി തുറമുഖം വഴി കൽക്കരി എത്തിക്കുകയും. പാരിസ്ഥിതികമായ നിബന്ധനകൾ പാലിക്കപ്പെടുമെങ്കിൽ ഇത് അംഗീകരിക്കാവുന്ന ഒരു നിർദ്ദേശമാണ്. കൊച്ചിൻ റിഫൈനറിയിലെ അവശിഷ്ടങ്ങൾ ഉപയോഗിക്കാനും ഒരു നിർദ്ദേശമുണ്ട്. ഏതാണ്ട് 200 MW ന് തീക്കയും ഇത്. അതും അംഗീകരിക്കാവുന്ന കാര്യമാണ്. എന്നാൽ ഇവ ഉണ്ടായാലും ഇല്ലെങ്കിലും പൊതുജനമയിലുള്ള ആദ്യത്തെ താപനിലയം മലബാറിൽ തന്നെ സ്ഥാപിക്കേണ്ടിയിരിക്കുന്നു. ഇതിന്റെ ആവശ്യകത സൈലന്റ് വാലി വിവാദകാലത്ത് വേണ്ടത്ര വ്യക്തമാക്കിയിട്ടുണ്ട്.



കോഴിക്കോടിന്റെ വടക്കുകിഴക്കു ഭാഗത്തായി, ചാലിയാറിലെ വെള്ളം ശീതീകരണത്തിനായി ഉപയോഗിച്ചുകൊണ്ട് ഒരു സ്മാനം കണ്ടുപിടിക്കാൻ കഴിയുന്നതാണ്. അതുപോലെ കണ്ണൂരിന് വടക്കായി വളപട്ടണം പുഴയിലെ വെള്ളം ശീതീകരണത്തിന് ഉപയോഗിക്കാവുന്ന തരത്തിൽ ഒരു സ്മാനവും കണ്ടുപിടിക്കാവുന്നതാണ്. പ്രഥമപര്യ വേക്ഷണങ്ങൾ താരതമ്യേന കുറഞ്ഞ പുനരധിവാസവും ചെലവും കൊണ്ട് ആവശ്യമായത്ര ഭൂമി ഈ രണ്ടു ഭാഗങ്ങളിലും ലഭിക്കുമെന്ന് കാണിക്കുന്നു. എന്നിരുന്നാലും മറ്റു സംസ്ഥാനങ്ങളിലെ അത്ര വിശാലമായ സ്മാനങ്ങൾ ഇവിടെ ലഭിക്കുന്നതല്ല. അതുകൊണ്ട് കഴിയുന്നത്ര കുറച്ച് സ്മലം ആവശ്യമാകുന്ന വിധത്തിൽ വൈദ്യുതിനിലയ വ്യൂഹമാകെ പ്രത്യേകമായി സംവിധാനം ചെയ്യേണ്ടിയിരിക്കുന്നു. നാഷണൽ തെർമൽ പവർ കോർപ്പറേഷനിൽ കഴിവിനപ്പുറമല്ല ഇത്.

## കൽക്കരി

ഇതിന്റെ ലഭ്യതയാണെല്ലോ എറാവും വലിയ പ്രശ്നമായി ഇന്നുന്നയിക്കപ്പെട്ടിട്ടുള്ളത്. അതു വാസ്തവമാണുതാനും ആവശ്യമായ അളവിൽ കൽക്കരി ഖനനം ചെയ്യപ്പെടണം. ആവശ്യമായ അളവിലും നിരക്കിലും ഇവിടെ എത്തുകയും വേണം. 210 മെഗാവാട്ട് ശേഷിയുള്ള ഒരു യൂണിറ്റിന് ഇപ്പോഴത്തെ സാധാരണ അതാണ് പ്രതിദിനം 1500 ടൺ കൽക്കരി വേണം. ആങ്ങനെ 5 യൂണിറ്റുള്ള ഒരു സ്റ്റേഷനിൽ പ്രതിദിനം 7500 ടൺ കൽക്കരി വേണം. വാഗൺ കണക്കിൽ പറയുകയാണെങ്കിൽ 50 ടൺ ശേഷിയും 50 വാഗണും (മൊത്തം 2600 ടൺ) ഉള്ള 3 വണ്ടികൾ ദിനംപ്രതി അവിടെ എത്തണം. 3 മാസത്തേക്കുള്ള സ്റ്റോക്ക് എന്നു പറഞ്ഞാൽ അത്  $7\frac{1}{2}$  ലക്ഷം ടൺ ആണ് അത്രയും സംഭരിച്ചുവെക്കാൻ സ്മലം വേണം. അപകടങ്ങൾ ഉണ്ടാകാതെ നോക്കണം. ഏതാണ്ട് 20 എഞ്ചിനുകളും ആയിരം വാഗണുകളും പ്രത്യേകമായി സ്വയം ട്രിപ്പു ചെയ്യാവുന്ന വാഗണുകൾ ഇതിനായി നീക്കിവെക്കപ്പെടണം.

ഇത് സാങ്കേതികമായി അസാധ്യമല്ല. മിക്കവാറും എല്ലാ ലൈനുകളും ഈട്ടിച്ചിട്ടുണ്ട്. നേരിട്ടു കൽക്കരി കയറുക, ഇവിടെവന്ന് ഇറക്കുക, വണ്ടി അതേപടി കാലിയായി തിരിച്ചുപോകുക എന്ന രീതി അനുവർത്തിച്ചാൽ ഇത് കൂടുതൽ കാര്യക്ഷമമാകും. കടത്തുകൂലിയും കൽക്കരിയുടെ വിലയും സർക്കാർ സൗകര്യപോലെ നിശ്ചയിക്കുന്നതാണ് (administered price). അതുകൊണ്ട് എത്ര എന്നു പറയുന്ന



തിൽ അർത്ഥമില്ല. റെയിൽവഴി കൊണ്ടുവരുന്നതിനു പകരം കപ്പൽ വഴിയാകാം. ഇപ്പോൾ ഒട്ടേറെ പ്രയാസങ്ങളുണ്ട്. പക്ഷെ അവ പരിഹരിക്കാവുന്നതേയുള്ളൂ. മൂന്നാമതൊരു വഴി, വളരെ ഗൗരവത്തോടെ ആലോചിക്കേണ്ട ഒരു വഴി, കൽക്കരി ഇറക്കുമതി ചെയ്യുകയാണ്. കൂടുതൽ നല്ല കൽക്കരി കുറഞ്ഞവില ക്കുകിട്ടും. ഊർജം ഉപയോഗിച്ച് ഉണ്ടാക്കിയ സാധനങ്ങൾ ഇറക്കുമതി ചെയ്യുന്നതിനേക്കാൾ നല്ലത് ഊർജംതന്നെ ഇറക്കുമതിചെയ്യലാണല്ലോ. ജപ്പാൻ അതുപയോഗിക്കുന്ന കൽക്കരിയുടെ നല്ലൊരു ഭാഗം ഇറക്കുമതി ചെയ്യുകയാണ്.

ഇവിടത്തെ കൽക്കരിവനനത്തിന്റെയും കടത്തുസൗകര്യങ്ങളുടെയും വിശദാംശങ്ങളിലേക്ക് ഇപ്പോൾ പോകുന്നതിൽ അർത്ഥമില്ല. ഒന്നുമത്രം ഊന്നിപ്പറയാം: ഇന്ത്യയിൽ കൽക്കരി ഉണ്ട്. കേരളം ഇന്ത്യയുടെ ഒരു ഭാഗമാണ്. കൽക്കരി കിട്ടാത്ത കേരളത്തിൽ വൈദ്യുതി ഇല്ലാതെ പോകരുത്. കൽക്കരി കിട്ടുകയെന്നത് നമ്മുടെ അവകാശം ആണ്

### ടർബൈനാദി സാമഗ്രികൾ

ഈ നൂറ്റാണ്ട് അവസാനിക്കുമ്പോഴേക്കും കേരള ഗ്രിഡിന്റെ ശേഷി 4000-4500 മെഗാവാട്ടിൽ അധികം വരില്ല. 590 മെഗാവാട്ട് യൂണിറ്റ് താങ്ങാനാവുമോ എന്ന് ഇപ്പോൾ പായാൻ പ്രയാസമാണ്. ഒരു കാര്യം ഉറപ്പിക്കാം: ആദ്യത്തെ നിലയം 210 മെഗാവാട്ടിന്റെ 5 യൂണിറ്റുകൾ ആയിരിക്കും. അതനുസരിച്ച് ഇന്ന് ഓർഡർ നൽകിയാൽ സമയത്തിന് കിട്ടുമെന്ന് പ്രതീക്ഷിക്കാം. രണ്ടാമത്തെ സ്റ്റേജനെപ്പറ്റി തീരുമാനമെടുക്കാൻ ഇനിയും 3-4 കൊല്ലമുണ്ട്. 1989-90 ൽ എടുത്താൽ മതി. എന്നാൽ ആദ്യത്തെ സ്റ്റേജനെപ്പറ്റിയുള്ള തീരുമാനം ഇപ്പോൾ എടുക്കണം.

### പരിസ്ഥിതിപ്രശ്നങ്ങൾ

പരിസരമലിനീകരണം ആനുവദനീയമായ പരിധിക്കുതാഴെ ആയിരിക്കും എന്ന് ഉറപ്പുവരുത്തണം. കേരളത്തിലെ ചതുപ്പുനിലങ്ങളെപ്പറ്റി സാമഗ്രമായ ഒരു സർവ്വേ നടക്കണം. അവയിൽ ഏതൊക്കെ തുർക്കുന്നത് പാരിസ്ഥിതികമായി ദോഷം ചെയ്തില്ല, ഏതൊക്കെ തുർക്കുന്നത് നീർവാർച്ചയെ സഹായിച്ച് പരിസരാരോഗ്യത്തെ മെച്ചപ്പെടുത്തും എന്ന് പഠിക്കണം. അതിന്റെ ഫലത്തിന്റെ അടിസ്ഥാനത്തിൽ, ഒരു 'ചതുപ്പുനിലം വീണ്ടെടുക്കാൻ' പദ്ധതി ആരംഭിക്കാം. മറ്റൊരു



സാധ്യതയുള്ളത് ചാരത്തെ കെട്ടിടനിർമ്മാണസാമഗ്രിയായി-ഇഷ്ടികകളായി മാറ്റുകയെന്നതാണ്. ഇതിന്റെ സാമ്പത്തികവും പരിാശാധി ക്കേണ്ടതുണ്ട്.

യുദ്ധമുറക്ക് ഏറ്റെടുത്ത് നടത്തിയാലെ ഇതൊക്കെ നടക്കും. ഇല്ലെങ്കിലോ, സ്ഥിരമായ പവർകട്ടും, ലേ ഓഫും, മുരടിപ്പും ആയിരിക്കും അനുഭവം.

## വിതരണത്തിനുള്ള പുതിയ മാനദണ്ഡങ്ങൾ

● വ്യാപാരമേഖലയിലെ വൈദ്യുതാലങ്കാരം, ആഘോഷക്കാലങ്ങളിലെ ഇലൂമിനേഷനാദികൾ പൂർണ്ണമായും നിരോധിക്കുക.

● ഏറ്റവും കുറഞ്ഞ സമയത്തിനുള്ളിൽ പരമാവധി വൈദ്യുതി ലഭ്യമാക്കാൻ താഴെ കൊടുത്തിരിക്കുന്ന നടപടികൾ കൈക്കൊള്ളണം.

1. ഇടമലയാർ, ശബരിഗിരി ആഗ്നൈൻ, ഇടുക്കി II, III ഘട്ടങ്ങൾ എന്നിവയുടെ പണി അടുത്ത വേനലിൽ തന്നെ 100 ശതമാനവും തീരുമെന്ന് ഉറപ്പുവരുത്തുക. ഇതിനാവശ്യമായ എല്ലാ നടപടികളും എടുക്കുക.

2. 400 k v ദക്ഷിണ മേഖലാഗ്രിഡ് പ്രാവർത്തികമാക്കാൻ സമ്മർദ്ദം ചെലുത്തുക. സേലം, തൃശൂർ 400 k v ലൈൻ ഉടനെ പൂർത്തീകരിക്കാൻ വേണ്ടി പ്രക്രമം നടത്തുക.



3. ലോവർ പെരിയാർ, കല്ലട, കക്കാട്, കുറുവാടി ആഗ് മെന്റേഷൻ എന്നിവയുടെ പണി ഈ പദ്ധതി കാലത്തുതന്നെ തീരുമെന്ന് ഉറപ്പുവരുത്തുക. അതിന് പോരാത്ത ഫണ്ട് കേന്ദ്രത്തിൽ നിന്ന് വാങ്ങിക്കുക.

4. 210 മെഗാവാട്ടു വീതം 5 യൂണിറ്റുള്ള ഒരു സൂപ്പർ തെർമൽ സ്റ്റേഷൻ മലബാർ തീരത്ത് കേന്ദ്രമേഖലയിൽ സ്ഥാപിക്കാൻ വേണ്ടി ബഹുജനപ്രകാശോദനമെന്നതിൽ സാധ്യതയുണ്ടെങ്കിൽ അതിന്റെ പണി 1987-88 ൽ തന്നെ ആരംഭിക്കണം.

5. കൊച്ചി റിഫൈനറി ഉൽപ്പന്നങ്ങൾ ഉപയോഗിച്ച് 200 മെഗാവാട്ട് നിലയത്തിന് സാധ്യതയുണ്ടെങ്കിൽ അതിന്റെ പണി 1987-88 ൽ തന്നെ ആരംഭിക്കണം.

6. കൽപാക്കത്തെ ആണവ നിലയത്തെ വികസിപ്പിക്കുക. അവിടെ ഉടനെ 2 റിയാക്ടർകൂടി സ്ഥാപിക്കുക അവയിൽനിന്ന് കേരളത്തിനുള്ള മൊത്തം വിഹിതം 300 മെഗാവാട്ടും 200 കോടി യൂണിറ്റുമായി വർദ്ധിപ്പിക്കുക.

7. കേരളത്തിനകത്തെ പ്രേഷണവിതരണ വ്യൂഹം ശക്തിപ്പെടുത്തി നഷ്ടം കുറയ്ക്കുക.

---



